

# જાનફરીયાદ ન્યૂઝ ગાંધીનગર

NEWS OF GANDHINAGAR

(Daily)

દૈનિક

E mail - prdpraval@yahoo.co.uk

Editor : Pradip A. Raval (Mo) 98246 53073 & Block No.677/2, Gh Type, Sector - 8, Gandhinagar (Gujarat)

Volume : 10 & Issue No. 146 & Date: 17.03.2024 Sunday & Page :04 &Rs. 1.00/- &Annual Rs. 351/-

## લોકસભા ચૂંટણીની તારીખો જાહેર

# ૭ તબક્કામાં મતદાન, ૪ જૂને પરિણામ; પહેલાં તબક્કાનું મતદાન ૧૯ એપ્રિલે

લોકસભા ચૂંટણી ૨૦૨૪ની તારીખો જાહેર કરવામાં આવી છે. ૫૪૩ સીટો માટે સાત તબક્કામાં મતદાન થશે. ૧૯ એપ્રિલથી ૧ જૂન સુધી ચાલશે. પરિણામ ૪ જૂને આવશે. મતદાનથી લઈને પરિણામ આવવામાં ૪૬ દિવસ લાગશે. લોકસભાની સાથે ૪ રાજ્યો - આંધ્ર પ્રદેશ, ઓડિશા, અરુણાચલ પ્રદેશ અને સિક્કિમની વિધાનસભા ચૂંટણીની તારીખો પણ જાહેર કરવામાં આવી છે. પ્રથમ તબક્કાનું મતદાન ૧૯ એપ્રિલે થશે. બીજા તબક્કાનું મતદાન ૨૬ એપ્રિલે, જ્યારે ત્રીજા તબક્કાનું મતદાન ૩ મેના રોજ, ચોથા તબક્કાનું મતદાન ૧૩ મેના રોજ, પાંચમા તબક્કાનું મતદાન ૨૦ મેના રોજ થશે. છઠ્ઠા



તબક્કાનું મતદાન ૨૫ મેના રોજ થશે અને સાતમા તબક્કાનું મતદાન ૧ જૂને થશે. જ્યારે મતગણતરી ૪ જૂને થશે. પ્રથમ

તબક્કાનું મતદાન ૧૯ એપ્રિલે થશે. બીજા તબક્કાનું મતદાન ૨૬ એપ્રિલે થશે ત્રીજા તબક્કાનું મતદાન ૩ મેના રોજ થશે. ચોથા

તબક્કાનું મતદાન ૧૩ મેના રોજ થશે. પાંચમા તબક્કાનું મતદાન ૨૦ મેના રોજ થશે. છઠ્ઠા તબક્કાનું મતદાન ૨૫ મેના રોજ

થશે. તમામ રાજ્યોમાં એજન્સીઓ સાથે બેઠક કરી છે, દિલ્હીમાં પણ તરત જ બેઠક યોજવા જઈ રહ્યા છે. મફતની જાહેરાતો, રોકડ, દારૂ જેવી ફરિયાદો ૧૦૦% બંધ થવી જોઈએ. સીઈસીએ કહ્યું કે ઈસીઆઈ સમક્ષ ચૂંટણી યોજવા અંગે ૪ પડકારો છે. મસલ પાવર, મની પાવર, ફેક્ટ ન્યૂઝ અને સ્ક્રામનું ઉલ્લંઘન. તેમણે કહ્યું કે અમે હિંસા મુક્ત ચૂંટણી કરાવવા માંગીએ છીએ, આથી ચૂંટણી દરમિયાન કોઈ હિંસા સહન કરવામાં આવશે નહીં. દરેક જિલ્લામાં એક કંટ્રોલ રૂમ છે. ટીવી, સોશિયલ મીડિયા, વેબકાસ્ટિંગ, ૧૯૫૦ અને સી વિજીલ પર ફરિયાદની વ્યવસ્થા

કરવામાં આવી છે. વરિષ્ઠ અધિકારી આ પ બાબતો પર હંમેશા નજર રાખશે. જ્યાં ફરિયાદ મળી આવશે તો કડક કાર્યવાહી કરવામાં આવશે. અમે તમામ અધિકારીઓને હિંસા ન થવા દેવાની સૂચના આપી છે. પોલીસ બિનજામીનપાત્ર વોરંટની અમલવારી કરી રહી છે. આંતરરાષ્ટ્રીય અને આંતર-રાજ્ય સરહદો પર કડક ચાંપતી નજર રાખવામાં આવી છે. ડ્રોન દ્વારા ચેકિંગ કરવામાં આવી રહ્યું છે. જો કોઈને સી-વિજીલ એ પમાં ફરિયાદ કરવી હોય તો ક્યાંક પૈસા કે ભેટ વહેંચવામાં આવી રહી છે. ફક્ત એક ફોટો લો અને અમને મોકલો. અમને ખબર પડશે કે તમે ક્યાં ઉભા છો. ૧૦૦ મિનિટમાં

તેની ટીમ મોકલીને ફરિયાદનું નિરાકરણ કરશે. મતદાર પોતાના મોબાઈલ નંબર પરથી માહિતી મેળવી શકશે. ડ્રુઈ ઓઈલ્ડલ્ફ-હાઈલે દ્વારા મતદારો તેમના ઉમેદવાર વિશે પણ જોઈ શકે છે. જેનો ગુનાહિત રેકોર્ડ છે, તેને અખબારો અને ટીવીમાં પણ ત્રણ વખત પ્રકાશિત કરવો પડશે. રાજકીય પક્ષે અન્ય ઉમેદવાર કેમ ન મળ્યો તેનો ખુલાસો કરવો પડશે. અમે ૮૫ વર્ષથી વધુ વય ધરાવતા તમામ મતદારો અને વિકલાંગ મતદારોના મત તેમના ઘરે જઈને લઈશું. નોમિનેશન પહેલા તેમના ઘરે ફોર્મ પહોંચાડવામાં આવશે. આ સંદર્ભે, આ સિસ્ટમ સમગ્ર

દેશમાં એક સાથે લાગુ કરવામાં આવશે. ૧૨ રાજ્યોમાં જેન્ડર રેશિયો એક હજારથી વધુ છે. પુરૂષો કરતા મહિલા મતદારોની સંખ્યા વધુ છે. ૧.૮૮ નવા મતદારોમાંથી ૮૫ લાખ મહિલાઓ છે. કોઈપણ જેની ઉંમર ૧ જાન્યુઆરી, ૨૦૨૪ના રોજ ૧૮ વર્ષ થઈ નથી, તેમનું નામ અમે એડવાન્સ લિસ્ટમાં લીધું. અમારી પાસે ૧૩.૪ લાખ એડવાન્સ અરજીઓ આવી છે. ૧ એપ્રિલ પહેલા ૫ લાખથી વધુ લોકો મતદાર બની જશે. ૯૭ કરોડ મતદારો મતદાન કરશે. ૧૦.૫ લાખ મતદાન મથકો હશે, જ્યારે ૫૫ લાખ ઈવીએમનો ઉપયોગ કરવામાં

## કેનેડામાં એક જ પરિવારના ૩ ભારતીયો જીવતા ભૂંજાયા, અઠવાડિયા પહેલા ઘરમાં લાગી હતી આગ

કેનેડાથી ફરી એકવાર માઠા સમાચાર સામે આવ્યા છે. અહીં એક અઠવાડિયા પહેલાં ઓન્ટારિયોમાં એક ઘરમાં આગની ઘટના બની હતી જેમાં ત્રણ લોકો મૃત્યુ પામી ગયા હતા. હવે ખુલાસો એ થયો છે કે આ તમામ મૃતકો ભારતીય મૂળના હતા. જેમની ઓળખ રાજીવ વારિકુ (૫૧), તેમની પત્ની શિલ્પા (૪૭) અને તેમની દીકરી મહેક વારિકુ (૧૬) તરીકે થઈ હતી. માહિતી અનુસાર મૃતકોના બળી ગયેલા અવશેષોની ઓળખ શુક્રવારે થઈ શકી હતી જેના બાદ આ દુ:ખદ માહિતીનો ખુલાસો થયો હતો. પોલીસે જણાવ્યું કે આગ ઓલવાયા બાદ તપાસકારોને બળી ગયેલા ઘરમાંથી માનવીના અવશેષો મળ્યા હતા પણ તે સમયે મૃતકોની કોઈ ચોક્કસ સંખ્યા જાણી શકાઈ નહોતી. એક મીડિયાના અહેવાલ અનુસાર પોલીસનું એવું માનવું છે કે આ આગ કોઈ આકસ્મિક કારણોસર નહોતી લાગી. પોલીસ હવે દરેક એંગલથી તપાસ કરી રહી



## અમેઠી-રાયબરેલીથી રાહુલ અને પ્રિયંકા ચૂંટણી લડવા કેમ નથી તૈયાર? કોંગ્રેસ સામે મોટી દુવિધા

આગામી લોકસભાની ચૂંટણીને લઈને તમામ પક્ષો તૈયારીમાં વ્યસ્ત છે. એક પછી એક બેઠકોની જાહેરાત થઈ રહી છે. આજે એટલે કે શનિવારે ચૂંટણી પંચ તારીખોની પણ જાહેરાત કરવા જઈ રહ્યું છે, ત્યારબાદ ચૂંટણીને લઈને ચિત્ર સ્પષ્ટ થશે. પરંતુ તે પહેલા ગાંધી પરિવાર વિશે એક મોટા સમાચાર સામે આવી રહ્યા છે. એવું કહેવામાં આવી રહ્યું છે કે ગાંધી પરિવારે અમેઠી અને રાયબરેલીથી પોતાને દૂર કરી લીધા છે અને પરિવારનો કોઈ સભ્ય આ પરંપરાગત બેઠકો પરથી આગામી ચૂંટણી લડશે નહીં. સુરોના જણાવ્યા અનુસાર કોંગ્રેસના બંને નેતા રાહુલ ગાંધી અને પ્રિયંકા ગાંધીએ અમેઠી અને રાયબરેલીથી ચૂંટણી લડવાનો ઈનકાર કરી દીધો છે. કોંગ્રેસ નેતા રાહુલ ગાંધીનું માનવું છે કે જો તેઓ અમેઠી અને રાયબરેલી એમ બે જગ્યાએથી ચૂંટણી લડ્યા અને બંને જગ્યાએથી જીત્યા તો પછી તેમણે એક સીટ છોડવી પડશે, જે ખોટું હશે અને લોકોમાં ખોટો સંદેશ જશે. રાહુલનું



માનવું છે કે જો તે જીતીને અમેઠી છોડી દેશે તો અમેઠીના લોકો કહેશે કે છેલ્લી વખત હાર્યા બાદ આ વખતે અમે જીતાડ્યાં તો પણ અમને છોડી ગયા. જ્યારે વાયનાડ છોડતી વખતે, ત્યાંના લોકો કહેશે કે જ્યારે તેઓ પરંપરાગત સીટ અમેઠીથી હારી ગયા હતા, ત્યારે તેઓએ મને સંસદમાં મોકલ્યા હતા અને હવે અમેઠી છોડ્યાં તો એમના માટે હું તેમને છોડી ગયો. બીજી તરફ પ્રિયંકા ગાંધીએ લોકસભાની ચૂંટણી લડવાનો જ ઈનકાર કરી દીધો છે. ન તો રાયબરેલીથી કે ન

## કોર્ટે જામીન મંજૂર કરતાં દિલ્હીના CM કેજરીવાલને મોટી રાહત

દિલ્હી લીકર પોલિસી કેસમાં ઈડી દ્વારા દિલ્હીના મુખ્યમંત્રી અરવિંદ કેજરીવાલને ટથી વધુ વખત સમન્સ મોકલ્યા હતા. હવે આ મામલે દિલ્હીની રાઉઝ એવન્યૂ કોર્ટમાં સુનાવણી હાથ ધરવામાં આવી હતી. જ્યાં ખુદ સીએમ કેજરીવાલ હાજર રહ્યા હતા. તેમણે જામીનની માગ કરી હતી અને તેમને જામીન મળી ગયા હતા. દિલ્હીની રાઉઝ એવન્યૂ કોર્ટમાં આ મામલે સુનાવણી થઈ હતી. દિલ્હી લીકર પોલિસી કેસમાં ઈડી દ્વારા હાજર થવા માટે કેજરીવાલને વારંવાર સમન્સ મોકલવામાં આવી રહ્યા હતા અને આખરે આ મામલો કોર્ટ પહોંચ્યો હતો. કેજરીવાલ લગભગ ૮ વખત સમન્સની અવગણના કરી ચૂક્યા હતા. રાઉઝ એવન્યૂ કોર્ટે તેમને ૧૫ હજારના બોન્ડ પર જામીન આપી દીધા હતા.



## ઉત્તર પ્રદેશના પોલીસકર્મીએ એ જ પોલીસ સ્ટેશનમાં તૈનાત મહિલા કોન્સ્ટેબલ પર બળાત્કાર કર્યો

લખનૌ, તા. ૧૬ યુપીના જાલોન જિલ્લામાં મહિલા કોન્સ્ટેબલ પર બળાત્કારનો સનસનીપેજ મામલો સામે આવ્યા બાદ પોલીસ વિભાગમાં ખળભાગ મચી ગયો છે. જિલ્લામાં તૈનાત એક મહિલા કોન્સ્ટેબલે તેની સાથે તૈનાત કોન્સ્ટેબલે બળાત્કાર ગુજાર્યો છે. પીડિત મહિલા કોન્સ્ટેબલે આ ઘટના અંગે ઉચ્ચ અધિકારીઓને જાણ કરી હતી, ત્યારબાદ મહિલા કોન્સ્ટેબલની ફરિયાદના આધારે પોલીસે આરોપી કોન્સ્ટેબલ સામે ગુનો નોંધી કાર્યવાહી શરૂ કરી હતી. આ ઘટના ઓરૌઠ હેડક્વાર્ટરથી ૫૫ કિલોમીટર દૂર નદીગાંવ પોલીસ સ્ટેશનની છે, જ્યાં એક મહિલા કોન્સ્ટેબલે તેની સાથે તૈનાત કોન્સ્ટેબલ કર્મચીર સિંહ વિરુદ્ધ બળાત્કારનો કેસ દાખલ કર્યો છે. મહિલા કોન્સ્ટેબલનો આરોપ છે કે તેની જાનથી મારી નાખવાની ધમકી આપી. પરંતુ આરોપી કોન્સ્ટેબલ કર્મચીરની બદલી બાદ પીડિત મહિલા કોન્સ્ટેબલે ઘટનાની જાણ ઉચ્ચ અધિકારીઓને કરી હતી, ત્યારબાદ નદીગાંવ પોલીસ સ્ટેશનમાં કેસ નોંધવામાં આવ્યો હતો. હાલમાં પોલીસ લાઈનમાં તૈનાત કોન્સ્ટેબલ કર્મચીર તાજેતરમાં નદીગાંવ પોલીસ સ્ટેશનમાં તૈનાત હતો જ્યાં તેણે મહિલા કોન્સ્ટેબલ સાથે બળાત્કાર ગુજાર્યો હતો. મહિલાએ જણાવ્યું કે બંને એક જ પોલીસ સ્ટેશનમાં તૈનાત હતા, તે દરમિયાન તેઓ નજીક આવ્યા અને તકનો ફાયદો ઉઠાવીને આરોપી પોલીસ કોન્સ્ટેબલે તેની સાથે ઘણી વખત બળાત્કાર કર્યો. મહિલા કોન્સ્ટેબલે પોલીસને જણાવ્યું કે જ્યારે પણ તે આરોપી કોન્સ્ટેબલનો વિરોધ કરતી ત્યારે તેણે તેને મારી નાખવાની ધમકી આપી હતી.



## ખ્રિસ્તીઓના સૌથી મોટા ધર્મગુરુ ટૂંક સમયમાં ભારત આવી શકે છે

પણજી, તા. ૧૬ ગોવાના મુખ્ય પ્રધાન પ્રમોદ સાવંતે શુક્રવારે જણાવ્યું હતું કે રાજ્ય સરકાર વડા પ્રધાન કાર્યાલયને નવેમ્બરમાં ગોવામાં યોજનારી સેન્ટ ફ્રાન્સિસ ઝેવિયરના પવિત્ર અવશેષોની મુલાકાત માટે પોપ ફ્રાન્સિસને ગોવાની મુલાકાત લેવા આમંત્રણ આપવા વિનંતી કરશે. તમને જણાવી દઈએ કે, સેન્ટ ફ્રાન્સિસ ઝેવિયરના નશ્વર અવશેષો આજે પણ ચર્ચ ઓફ બેસિલિકા ઓફ બોમ જીસસમાં રાખવામાં આવ્યા છે. દર ૧૨૦ વર્ષે તેમના પવિત્ર અવશેષો દર્શન માટે રાખવામાં આવે છે. પવિત્ર અવશેષોને ૨૦૧૪માં છેલ્લી વખત જોવા માટે બહાર કાઢવામાં આવ્યા હતા. તેના મૂતદેહને કાયમી કોફીનમાં રાખવામાં આવ્યો છે. ૪૫ દિવસના કાર્યક્રમની તૈયારીઓને લઈને ગોવામાં એક ઉચ્ચ સ્તરીય બેઠક યોજાઈ હતી. બેઠક બાદ સાવંતે કહ્યું, 'અમે વડાપ્રધાન નરેન્દ્ર મોદીને પત્ર લખીને પોપ ફ્રાન્સિસને ગોવાની મુલાકાત લેવા આમંત્રણ આપવા વિનંતી કરીશું.' તેમણે કહ્યું કે જ્યારે વડાપ્રધાન પોપને મળ્યા હતા ત્યારે તેમણે તેમને ભારત આવવાનું આમંત્રણ પણ આપ્યું હતું. આ કાર્યક્રમ ૨૧ નવેમ્બરથી ૫ જાન્યુઆરી, ૨૦૨૫ દરમિયાન યોજાશે. સાવંતે ગયા મહિને ૨જૂ કરેલા બજેટમાં પ્રદર્શન માટે ૧૦ કરોડ રૂપિયાના બજેટની જાહેરાત કરી હતી. સાવંતે કહ્યું કે રાજ્ય સરકાર જૂના ગોવાના ચર્ચ કોમ્પ્લેક્સને સુંદર બનાવશે અને હેરિટેજ સ્થળોના ઈન્ફ્રાસ્ટ્રક્ચરને અપગ્રેડ કરશે. આ ઉપરાંત વિશ્વભરમાંથી ગોવા આવનાર તીર્થયાત્રીઓની સુવિધાનું ધ્યાન રાખવામાં આવશે.

## સુકેશે ફરી 'લેટર બોમ્બ' ફૂટ્યો, જેલ સુપ્રિટેન્ડેન્ટ દ્વારા માનસિક ત્રાસ આપવાનો આરોપ લગાવ્યો

નવીદિલ્હી, તા. ૧૬ સુકેશ ચંદ્રશેખરે ફરી એકવાર દિલ્હીના સીએમ અરવિંદ કેજરીવાલ પર જેલની અંદરથી ગંભીર આરોપ લગાવ્યા છે. સુકેશે જેલની અંદરથી એક પત્ર લખ્યો છે. પત્ર દ્વારા તેણે દિલ્હીના મુખ્યમંત્રી અરવિંદ કેજરીવાલ પર જેલ સુપ્રિટેન્ડેન્ટ દ્વારા ધમકીઓ મોકલવાનો અને માનસિક ત્રાસ આપવાનો આરોપ લગાવ્યો છે. આ સાથે જેલની અંદર બેઠેલા સુકેશ ચંદ્રશેખરે પોતાના પત્ર દ્વારા નવનિયુક્ત જેલ સુપ્રિટેન્ડેન્ટ ધનંજય રાવત અને મીના પર કેજરીવાલના ઈશારે તેમને ધમકાવવાનો અને તેમની ફરિયાદ પાછી ખેંચવાનો આરોપ લગાવ્યો છે. સુકેશ ચંદ્રશેખરે પત્ર દ્વારા આરોપ લગાવ્યો છે કે ૨૦૨૦માં જેલ મંત્રી સત્યેન્દ્ર જૈનના કહેવા પર સુપ્રિટેન્ડેન્ટ ધનંજય રાવતને ૧.૫ કરોડ રૂપિયા આપવામાં આવ્યા હતા. તેમજ



૨૦૨૧માં લગભગ ૨ કરોડ રૂપિયાની લક્ઝરી ઘડિયાળ પણ આપવામાં આવી હતી. સુકેશ ચંદ્રશેખરે આરોપ લગાવ્યો છે કે સુપ્રિટેન્ડેન્ટ રાવતની ઈરાદાપૂર્વક આ જેલમાં નિમણૂક કરવામાં આવી હતી, જ્યાં સુકેશ ચંદ્રશેખરે હાલમાં બંધ છે. જેથી કેસ પાછો ખેંચવા માટે સુકેશ પર દબાણ ઉભું કરી શકાય. સુકેશ ચંદ્રશેખરે તે ત્યાં સુધી કહે છે કે સુકેશ ચંદ્રશેખરે દિલ્હીની સરકારી શાળાઓના વખાણ કરતા આંતરરાષ્ટ્રીય અખબારોમાં લેખ પ્રકાશિત કરવા માટે ૧.૫ કરોડ રૂપિયા આપ્યા હતા. આ પૈસા સોમનાથ ભારતી દ્વારા જ વિદેશી અખબારોને મોકલવામાં આવ્યા હતા. ઉપરાંત, આ નાણાં સોમનાથ ભારતીના સંબંધીની કંપની મારફતે મોકલવામાં આવ્યા હતા.

તંત્રી લેખ.....

## ડ્રગ્સ પર સકંજો

નારકોટિક્સ કંટ્રોલ બ્યુરો (એનસીબી), ભારતીય તટરક્ષક દળ અને ગુજરાત આતંકવાદ નિરોધક ટીમના સંયુક્ત અભિયાન અંતર્ગત ગુજરાતના પોરબંદર તટેથી લગભગ ૪૮૦ કરોડ રૂપિયાના ડ્રગ્સ સાથે છ પાકિસ્તાની તસ્કરોને ઝડપી લેવા એક મોટી ઉપલબ્ધિ છે, પરંતુ છેલ્લા કેટલાક સમયમાં નશીલા પદાર્થોની તસ્કરીના કિસ્સા જે રીતે વારંવાર સામે આવી રહ્યા છે, તે બેહદ ચિંતાજનક પણ છે.

હાલમાં જ ગયા મહિને ગુજરાત તટ પાસે એક ઈરાની જહાજ પરથી લગભગ ૩૩૦૦ કિલોગ્રામ ડ્રગ્સનો જથ્થો જપ્ત કરવામાં આવ્યો હતો અને આ કોઈ એકલદોકલ ઘટનાઓ નથી. છેલ્લા બે વર્ષમાં ગુજરાતમાં ૫,૮૫૬ કરોડ રૂપિયાનું ડ્રગ્સ પકડાઈ ચૂક્યું છે, જેની પુષ્ટિ પુદ ગુજરાત સરકારે કરી છે. જેમાં હજુ પાછળ જઈએ તો ૨૦૨૧માં એનઆઈએએ મુંદ્રા બંદર પરથી લગભગ ૨૧ હજાર કરોડ રૂપિયાનું ડ્રગ્સ જપ્ત કર્યું હતું. તે ઉપરાંત, હાલમાં જ એનસીબી દ્વારા બે હજાર કરોડ રૂપિયાથી વધુના આંતરરાષ્ટ્રીય ડ્રગ્સ તસ્કરી મામલે તમિલ ક્વિલ્મ નિર્માતા અને તમિલનાડુમાં સત્તાઝૂઢ દ્રમુકના પૂર્વ પદાધિકારી જફર સાદિકની ધરપકડથી ડ્રગ્સ, રાજકારણ અને ફિલ્મી દુનિયાના કથિત અપરાધિક ગઠબંધનનો અંદેશો વધતો જાય છે.

એનસીબીની તપાસથી ખબર પડે છે કે આ મામલો કેટલો મોટો છે, કારણ કે તેના તાર ઓસ્ટ્રેલિયા, ન્યૂઝીલેન્ડ અને મલેશિયા સુધી ફેલાયેલા છે. આ તમામ ઘટનાઓ અસલમાં નશીલા પદાર્થોના કારોબારની ઊંડી સુધી પહોંચેલા મૂળ અને તેને રોકવા માટે તાત્કાલિક કાર્યવાહીની જરૂરિયાતને જ દર્શાવે છે. ડ્રગ્સ અને આતંકવાદના મુદ્દા ક્યાંકને ક્યાંક એકબીજા સાથે જોડાયેલા હોય છે. નશીલા પદાર્થોની તસ્કરીના તાર પણ જે રીતે પાકિસ્તાન, ઈરાન અને અફઘાનિસ્તાન સાથે જોડાઈ રહ્યા છે અને આ દેશોના કેટલાય તસ્કરોને અટકાયતમાં પણ લેવામાં આવ્યા છે, એ વધુ ગંભીર થઈ જાય છે.

દેશની સૌથી લાંબી તટરેખાવાળા ગુજરાતમાં માછીમારોને નેટવર્ક કે પછી નૌકાદળ અને તટરક્ષક દળો દ્વારા ઉપયોગમાં લેવાઈ રહેલ રેડિયો તરંગો જ માહિતીનો સ્રોત છે, જેમાં દરેક વખતે એકદમ સચોટ માહિતી નથી મળી શકતી. તેમ છતાં જો છેલ્લા કેટલાક સમયમાં તસ્કરીના ધડંગોને નિષ્ફળ બનાવી શકાય છે, તો તેનું શ્રેય ભારતીય એજન્સીઓની યુસ્તતાને જ આપવું જોઈએ. પરંતુ વડાપ્રધાન મોદીના નશામુક્ત ભારતના વિઝનને પૂરું કરવા માટે નશીલા પદાર્થોની તસ્કરીમાં સામેલ આંતરરાષ્ટ્રીય ટોળકી પર જહ્દી સકંજો કસવાની જરૂર છે.

## વાડીના રીગણા

શાકભાજીની વાડીમાં આંટો મારવાની ખૂબ મજા આવે. લાલ ટામેટા લટકતા હોય તે જોતા જોતા ક્યારે મોંમા મૂકાઈ જાય તે ખબર ન પડે. તાજા વટાણા તો ખૂબ મીઠાં લાગે.

હવે વાણિયાની દીકરી જેણે ખેતરો બારીમાંથી અને કોઈ વાર ઉબડિયુ ખાવા જાય ત્યારે જોયા હોય તેને ખેતીની શું સમજ ? મુંબઈમાં જન્મ, મુંબઈની સુંદર ફેલોશિપ શાળામાં અભ્યાસ, વિલ્સન કોલેજ અને લાંબાં કોલેજનું વાતાવરણ જોઈ અમેરિકા આવેલીને શાકભાજી ઉગાડતાં શીખવું હોય તો વાર લાગે એમાં શી નવાઈ.

ગુજરાતની પતેલની દીકરીને મારા પર હસવાની મજા આવે.

" હજુ આટલા વર્ષે બીયા જોઈને ખબર નથી પડતી તને " ?

'મારી બેન શાકભાજી બે હાથે ભાવે પણ તેથી કાંઈ બીયા જોઈ બધા શાકભાજીની ખબર ન પડે".

' બોલ તને કયા શાકા બીયા પરથી ઓળખાય ?'

'મારી પરીક્ષા લેતાં રક્ષા બોલી'.

' મેં પણ ડંકાસ મારતા કહ્યું, આ પાપડિના બી ઓળખાયા. પછી વિચાર કરીને બોલી , આ બીયા વાગોરના છે કે સુરતી પાપડીના એ મને ખબર ન પડે.. આ ચોળીના બી ઓળખાયા, ચોળી મને ખૂબ ભાવે. ભિંડાના બી અસલ ભીંડામાં હોય તેવા છે એટલે ઓળખાયા. '

'ચાલ અત્યાર સુધી તું પાસ છે'.

મુસિબત તો ત્યાં આવી, આમાં દુધીના બી કયા અને કારેલાના કયા ?

બંને શાક ખૂબ ભાવે. રક્ષાનું હસવું મને ગુસ્સો આપતું.

' શાક ખાવા જોઈએ છે અને બી તો ઓળખતી નથી.'

'તારી સાથે મૈત્રી તો એટલે છે કે જ્યાં મને ખબર ન પડે ત્યાં તું મારી મદદ કરે'.

'રીગણા તો હેયાનો હાર છે. રવૈયા હોય કે લાંબા રીગણા ,બન્ને ચાલે. રીગણાનો ઓળો અને બાજરીના રોટલા મોંમા પાણી આવે. તું જે આપીશ એ બધું પ્રેમથી ખાઈશ. તું જમવા કરુર આવજે. '

આ વર્ષે તો તને માફ અરું છું, પણ જો આવતા વર્ષે બી જોઈતા હોય તો બરાબર શીખી જજે. નહી તો મારે ત્યાંથી વાડીના શાક લઈ જજે. તારે ઉગાડવાની મહેનત નહી કરવી પડે. મુંબઈની રહેવાસી આવો સુંદર લ્હાવો કેમ કરીને જવા દઈ !

પ્રવિણા કડકીયા,અમેરીકા

# ડોશી મરી ગઈ અને જમ ઘર ભાળી ગયો!

એક જમાનામાં રાજકારણ મેવાનું ક્ષેત્ર ન હતું. યંગ જનરેશન આ વાંચીને ફસસ કરીને હસી પડશે. પછી કહેશે કે ડયુડ તમે શું છોલ છોલ કરો છો? રાજકારણ અને સેવા ? શૈતાન બાઈબલ ટાંકે એવી વાત કરો છો! ચરકી ગયું નથીને? ફરકી ગયું નથીને?

આઝાદી મેળવવાના જંગમાં સૌ કોઈએ ઝંપલાવેલ. એ લોકોનું ધ્યેય દેશને પરાધીનતાની જંજીરમાંથી મુક્ત કરવાનો હતો. કોઈએ અભ્યાસ છોડેલો.કોઈએ નોકરી છોડેલી.કોઈએ છોકરી છોડેલી.કોઈએ વકીલાત છોડેલી.જેને જે યોગ્ય લાગ્યું તે કરેલ. વિદેશી વસ્ત્રોની હોળી કરેલી. દાડૂ સામે પિકેટિંગ કરેલ. ચરખો કાંતી ખાઈ વણેલ.અંગ્રેજોનો વિરોધ કરેલ! એ સમયે રાજકારણમાં વિદ્યાર્થી જોડાયેલ. વકીલો, શિક્ષકો, વિદ્યુષીઓ, સારા ઘરની મહિલાઓ રાજકારણમાં જોડાથી હતી. રાજકારણ થકી દેશ સેવાની ઉદાત ભાવના હતી. એ સમયે વિચારભેદ, આચારભેદ, મતભેદ,ટાંટિયાખેચ ન હતી તેવું ન હતું! પરંતું, એકમેક માટે ઓદાર્ય હતું. કોઈની સામે વિષવમન ન હતું. વ્યક્તિગત હુમલા ન હતા. ચોક્કસ માન મર્યાદા સાથે વિરોધ હતો. વ્યક્તિગત સંબંધોની મીઠાશ હતી!રાજકારણ એ અખાડો ન હતું. જ્યાં સામેની વ્યક્તિને ચિત કરવા બે બે હાથની લડાઈ હોય!

રાજકારણને વહેતી ગંગા સમજ, વહેતી ગંગામાં હાથ ધોવા ગમે તે વ્યક્તિ યા હોમ કરીને ફૂટી પડે છે. સંસારની પળોજણ છોડનારને રાજકારણ સાથે સ્નાનસૂતકનો સંબંધ ન હોય એવા તથાકથિત સંતો, સાધ્વી, મઠાધિપતિ, લઠાધિપતિ રાજકારણને બોકસિંગ રીંગ સમજી ઝંપલાવે છે. શિક્ષકો, પ્રોફેસર, પત્રકારો, વેપારીઓ, ઉદ્યોગપતિઓ, બુટલેગરો, ચોરચક્રકાર, મવાલી, હાલી, વાલી, નાત ચૌદશિયાઓને પણ સેવા થકી મેવા મેળવવા છે. સનદી અધિકારીઓ રાજકારણરૂપી કોલસાની દલાલીમાં હાથ કાળા કરવા હોશે હોશે ઝંપલાવે છે!

આપણે ત્યાં વિનોદ રાય નામના કોમ્પ્યુટર એન્ડ ઓડિટર જનરલ હતા.રાયે તેમના કાળમાં ઓડિટના નિયમોનો માળિયે ચડાવીને રીતે ઓડિટ રિપોર્ટ બહાર પાડેલા. જેમાં શાસકપક્ષને અબજો રૂપિયાના ટુજી, કોલસા કોભાંડ વગેરે જવાબદાર દેરવેલ. રાય સાહેબ તેની મુદત પૂરી થયા પછી ચોક્કસ પક્ષને જોઈન કરેલ.જેના લીધે તેમની કામગીરી પક્ષપાતપૂર્ણ હોવાની શંકાને બળ મળે કે નહીં? રાય સાહેબે જે કથિત કોભાંડ ઉજાગર કરેલા તે હવાઈ કિલ્લાથી વિશેષ કશું જ ન હતા તેવું અદાલતની કાર્યવાહીમાં પુરવાર થયેલ. એક પણ તહેમતદારને ખરોચ તક પણ આવી નહી અને તમામ બાઈજજટ બરી થઈ ગયેલ. તહોમતદાર મુક્તમે બદનામ હૂએ! રાય સાહેબે ખાયા પીયા કુછ નહી ઓર ગ્લાસ

ફોડે બારહ જેવું જ કરેલ કે નહીં?

આપણે ત્યાં ડોકટરો અને જજોને ભગવાનનો દરજજો આપવામાં આવેલ છે. ડોકટરો ગમે તેવા કોમ્પ્લિકેટેડ કેસોમાં દર્દીને મોતના મુખમાંથી સાવિત્રીએ સત્યવાનને બચાવી લીધેલ તેમ બચાવી લે છે.

જજો પણ કોરોબારીની તાનાશાહી, સરમુખત્યારશાહી કે આપબુદશાહી સામે જનતાનો ગજેન્દ્રમોહ કરે છે!. સરકારનો ભ્રષ્ટ અને આપબુદ બની લોકોના અધિકારોનું હનન કરી તેનું જીવવાનું હરામ કરે ત્યારે જજો-અદાલતો દીવાદાંડી કે રણમાં મીઠી વીરડી થવાનું કામ કરે છે. જજો-અદાલતો પાસે સમાજને અપેક્ષા અને આશા હોય છે. ન્યાયની દેવીએ ભલે ગાંધારીની જેમ આંખે પટી ધારણ કરેલી હોય. પરંતું, જજોએ આંખે પટી બાંધેલી હોતી નથી. પરિણામે મેરીટ પર ન્યાય તોલે છે! સદ્ભાગ્યે જ્યુડિશિયરી પોલ્સનબાજી કે સત્તાની ચાંપલુસી કરવાથી જજોનો દૂર રહી છે. પૈસા, પ્રેશર, પોઝિશનની શેલ શરમ ભયાં સિવાય અનેક કેસોમાં ઐતિહાસિક અને શકવર્તી ચુકાદા આપેલ છે. ક્યારેક કોઈ જજ નિજી સ્વાર્થ માટે શાસકોની પ્રસંશા કરી લે છે!

સામાન્ય રીતે જજો શાસકોથી અંતર રાખે છે.જજો નિવૃત થયા પછી વકીલાત કરી શકે છે. કાયદા પંચ કે એ પ્રકારના પંચોમાં ગોઠવીએ શકે છે. જજોને પ્રમોશન મેળવવા માટે કોરોબારી સાથે ફાઈવ ટયુનિંગ કરવું પડે છે. કોલેજિયમ પ્રમોશન કે નિમણૂક માટે સરકારને ભલામણ કરે તેના અમલમા ઠીક ઠીક વિલંબ થતો હોય છે.ક્યારેક કોલેજિયમ અને સરકાર વચ્ચે ધર્ષણ થાય છે.

જજો નિવૃત થયા પછી રાજકારણમાં જવાનું ટાળતા હોય છે! ચીફ જસ્ટિસ રંજન ગોગોઈ નિવૃત થયા પછી રાજ્યસભાના સભ્ય થયા. ત્યારે ઘણા લોકોના ભંવા ચડી ગયા હતા. ગોગોઈએ ઢૂંગી ફાડીને રૂમાલ કર્યો હોય તેવું લાગેલ. ક્યાં સુપ્રિમ કોર્ટના ચીફ જસ્ટિસ જેવો મોભાદાર હોદ્દો અને ક્યાં રાજ્યસભાના સભ્ય? ગોગોઈ કાકા મટીને ભત્રીજા થયેલ તેમ પણ કહી શકાય!પી સત્યાશિવમ નામના સુપ્રિમ કોર્ટના ભૂતપૂર્વ ચીફ જસ્ટિસ સાહેબ ક્યાંક કોઈ રાજ્યના રાજ્યપાલ થયેલા. સાલામો તો ગવર્નર બન ગયા એમ પણ ગાઈ શકે તેમ ન હતા! જસ્ટિસ કિષ્ના ઝેયરે નિવૃતિ પછી વિધાયક તરીકે ત્રણ ટર્મ સક્રિય રહેલ. જસ્ટિસ બહાડૂલ ઈસ્લામ હાઈકોર્ટ જજ તરીકે નિવૃત થયા પછી બે વાર રાજ્યસભાના સભ્ય બનેલા.ત્યારે

## માનસિક બિમાર વ્યક્તિના ગાર્ડિયન તેના તરફથી વીલ કરી શકે નહી,ગુજરાત હાઈકોર્ટનો ચુકાદો



સીઝોફ્રેનિયાનો શિકાર બની હતી અને તેના સગાવડાઓએ પણ તેનાથી મોં ફેરવી લીધુ હતું ત્યારે તેવા સંજોગોમાં વડોદરા ડિસ્ટ્રીક કોર્ટે એડવોકેટ દેસાઈને મજમુદારની કરોડો રૂપિયાની સંપત્તિની દેખરેખ માટે મેનેજર તરીકે નીમાયા હતા. બાદમાં દેસાઈએ સ્થાનિક જિલ્લા કલેક્ટરને મિલકતની દેખરેખની જવાબદારી સ્વીકારવા સૂચન કર્યું હતું પરંતુ જિલ્લા કલેક્ટરે જવાબદારી સ્વીકારવાનો ઈકાર કર્યો હતો. દરમ્યાન મજમુદારના ભત્રીજાએ સિવિલ કોર્ટના નિર્ણયને હાઈકોર્ટમાં પડકાર્યો હતો. જો કે, હાઈકોર્ટે સંપત્તિની દેખરેખ માટે મેનેજર તરીકે દેસાઈની નિયુક્તિને યથાર્થ ઠરાવી હતી. દરમ્યાન ૨૦૧૮માં ૭૬ વર્ષની ઉંમરે મહિલાનું નિધન થઈ ગયું હતું. જેને પગલે દેસાઈએ આ પ્રકારના માનસિક બિમાર વ્યક્તિઓના

કલ્યાણ અર્થે શ્રદ્ધાંજલિ મનોચિકિત્સક ટ્રસ્ટ બનાવ્યું હતું. તેઓ ઈચ્છતા હતા કે, શ્રદ્ધા મજમુદારની સંપત્તિ આ ટ્રસ્ટની કલ્યાણકારી પ્રવૃત્તિમાં ખર્ચ થાય. તેથી તેમણે ૨૦૧૬માં આ અંગેનું વીલ-વસિયતનામું બનાવ્યું હતું અને વીલના પ્રોબેટ માટે કોર્ટમાં ગયા હતા. જો કે, મજમુદાર વતી તેમના મેનેજર તરીકે વીલ બનાવવાના તેમના નિર્ણયને કોર્ટે ગેરકાયદે અને અયોગ્ય ઠરાવ્યો હતો. હાઈકોર્ટે તેમની અરજી ફગાવતાં જણાવ્યું કે, વીલ એ કોઈપણ વ્યક્તિનો તેના મૃત્યુ બાદ તેની મિલકતને લઈ સભાન અવસ્થામાં કરવામાં આવતો નિર્ણય છે., જે સભાન અવસ્થાનો માનસિક બિમાર વ્યક્તિમાં અભાવ વર્તાય છે ત્યારે આવી માનસિક બિમાર વ્યક્તિ તરફથી તેના ગાર્ડિયન આ પ્રકારનું વીલ કરી શકે નહી.

## તમિલનાડુ સરકારે વડાપ્રધાન નરેન્દ્ર મોદીને રોડ શોની મંજૂરી ન આપી

કોચમ્બતુર,તા.૧૬ તમિલનાડુના કોચમ્બતુરમાં ૧૮ માર્ચના યોજનાર રોડ શો માટે પ્રશાસને મંજૂરી આપી નથી. પોલીસ દ્વારા સુરક્ષા સહિતના કારણો આપીને મંજૂરી આપવાનો ઈનકાર કરવામાં આવ્યો છે.તમિલનાડુના કોચમ્બતુરમાં તંત્ર દ્વારા બીજેપી દ્વારા યોજનાર પીએમ નરેન્દ્ર મોદીના રોડ શો માટે મંજૂરી આપવાનો ઈનકાર કર્યો છે. લોકસભા ચૂંટણીને લઈને ભારતીય જનતા પાર્ટીએ ગુરુવારે કોચમ્બતુર શહેર પોલીસ પાસે મંજૂરી માંગી હતી સૂચોના જણાવ્યા અનુસાર, પરવાનગી આપવાનો ઈનકાર કરતી વખતે, કોચમ્બતુર પ્રશાસને તેની પાછળ ચાર મુખ્ય કારણો

દર્શાવ્યા છે, જેમાં શામેલ છે. સુરક્ષા ખતરો, કોચમ્બતુરનો સાંપ્રદાયિક ઈતિહાસ, સામાન્ય જનતાને પડતી સમસ્યાઓ, રોડ શોના ટૂટ પર આવેલી શાળાઓને કારણે વિદ્યાર્થીઓને પડતી મુશ્કેલી.ભાજપનો પ્રસ્તાવિત રોડ શો આરએસ પુરમમાં સમાપ્ત થવાનો હતો. આરએસ પુરમ એ જ જગ્યા છે જ્યાં ૧૯૮૮માં શ્રેણીબદ્ધ બ્લાસ્ટ થયા હતા. તદુપરાંત, કોચમ્બતુરની સાંપ્રદાયિક રીતે સંવેદનશીલ પ્રકૃતિને જોતાં, કોઈપણ રાજકીય પક્ષ અથવા જૂથને રોડ શો યોજવાની મંજૂરી આપવામાં આવી નથી.

બાદ જસ્ટિસ ઈસ્લામની સુપ્રિમ કોર્ટના જજ તરીકે નિમણૂક થયેલ.મૂળભૂત અધિકારોની તરફેણ કરતા ગોલકનાથ કેસનો ચુકાદો આપનાર ચીફ જસ્ટિસ કે. સુબ્રામણ્યમ નિવૃતિના ત્રણ માસ પહેલાં રાજીનામું આપી ૧૯૬૦ની રાષ્ટ્રપતિની ચૂંટણીમાં સ્વતંત્ર પક્ષ તરફથી ઉમેદવારી કરેલ. જો કે, ડોકટર જાકીર હુસેને તેમને ૧.૦૭ લાખ મતોથી હરાવેલ!

પશ્ચિમ બંગાળની હાઈકોર્ટના જજ અભિજિતે નિવૃતિને સમય હોવા છતાં રાજીનામું આપેલ છે. રાજીનામું મંજૂર થાય તે પહેલાં પ્રેસ કોન્ફરન્સ કરી અભિજિતે શાસક પક્ષ જોઈન કરવા અને લોકસભાની ચૂંટણી લડવાનો ચૂંટણીટંકાર કરેલ છે. અભિજિત હંમેશા વિવાદના ઘેરામાં રહેલ છે. જજ તરીકે અભિજિતે મમતાદેવી માટે મુસીબતો પડી કરેલ છે. માનો કે નાકમાં દમ લાવી દીધેલ છે. અભિજિતે બે વરસમાં ચૌદ કેસની તપાસ સીબીઆઈ અને ઈડીને સુપરત કરેલ. શિક્ષક ભરતી કોભાંડમાં છત્રીસ હજાર નોકરી રદ કરી સરકાર સામે છત્રીસનો આંકડો સેટ કરેલ. એમણે આપેલા ચુકાદા શંકાના પ્રદિશમાં અવશ્ય આવવા જોઈએ. કેમ કે, ધુમાડો પણ છે અને આગ છે!જો કે અભિજિત પહેલા જજ નથી કે જેમણે નિવૃતિ પહેલા રાજીનામું આપી રાજકારણને ગળે લગાડ્યું હોય. અભિજિત ત્રીજા જજ છે જેણે ચાલુ નોકરીએ પોલિટિક્સ જોઈન કરવા રાજીનામું આપેલ હોય!

જજ સાહેબો દેશના નાગરિક છે. આમ નાગરિકની માફક નિવૃતિ પછી કે સ્વૈચ્છિક નિવૃતિ લઈને મનપસંદ પ્રવૃતિ કરે તેમાં હરખશોક ન હોય. અલબત, ઉજ્જવળ પરંપરા અને પ્રણાલિકાઓનું પાલન કરી રાજકારણને અવશ્ય એવોઈડ કરવું જોઈએ!અલબત, રાજીનામું આપ્યા પછી ત્રણ કે પાંચ વરસ પછી રાજકારણ જોઈન કરે તેવો કુલિંગ પિરીયડ રાખવો જોઈએ . જુલિયસ સિઝરની પત્ની શંકાથી પર હોવી જોઈએ એમ કહેવાય છે. આ બાબત જજ સાહેબોના રાજકારણના અખાડામાં પહેલવાની કરવાના મનસૂબાને પણ લાગુ પડે છે!

પૂર્વ જજ અભિજિત રાજકારણમાં જીત મેળવે એવી શુભેચ્છા!પરંતુ, ડોશી મરી જશે અને જમ ઘર ભાળી જશે તો ઈન્ડિપેન્ડન્ટ જ્યુડિશિયરી માટે સારું રહેશે નહીં!આવું થશે તો કોર્ટનું ડાયસ,ખુરશી પરનો રાજચિહ્ન, ઓર્ડર ઓર્ડર કહેવા માટે ટેબલ પર પછાડવાનો હથોડો સાચા ડુસ્કા ભરશે તે નક્કી છે!

ભરત વૈષ્ણવ

## વડોદરા એક્સપ્રેસ હાઈવે પરથી દાડૂના જથ્થા સાથે રૂ. ૪૦ લાખથી વધુનો મુદ્દામાલ કબજે

વડોદરા,તા.૧૬ લોકસભાની ચૂંટણી નજીક આવતા જ બુટલેગરો બેફામ બન્યા છે અને દાડૂની મોટાપાયે હેરાફેરી કરી રહ્યા છે. બીજીતરફ સ્ટેટ મોનીટરિંગ સેલ (એસએમસી)ની ટીમ પણ સક્રિય બની છે. જેમાં પોલીસે ૧૫ માર્ચના રોજ વડોદરા એક્સપ્રેસ હાઈવે ઉપરાંત મહેસાણા અને હિંમતનગરમાંથી દાડૂના જથ્થા સાથે કુલ રૂ. ૪૦,૦૩,૮૬૦ લાખનો મુદ્દમાલ કબજે કર્યો હતો. ત્રણેય બનાવમાં પોલીસે પાંચ આરોપીની ધરપકડ કરીને ૧૪ ફરાર આરોપીઓની શોધ હાથ ધરી છે.

પ્રથમ બનાવમાં એસએમસીએ નડિયાદ પાસે અમદાવાદ વડોદરા એક્સપ્રેસ હાઈવે પર ટોલનાકા પરથી કારમાંથી દાડૂનો જથ્થો કબજે કર્યો હતો. જેમાં દાડૂ, કાર, રોકડ રકમ અને મોબાઈલ મળીને કુલ રૂ. ૧૧,૮૭,૫૮૦ નો મુદ્દમાલ કબજે કર્યો હતો. પોલીસે રાજસ્થાનના બે શખ્સોની ધરપકડ કરીને પાંચ ફરાર આરોપીની શોધ હાથ ધરી છે.

અન્ય બનાવમાં મહેસાણાના પલવાસણા ચોકડી પરથી બે વાહનોમાંથી દાડૂનો જથ્થો કબજે કર્યો હતો. પોલીસે દાડૂ, બે વાહનો અને મોબાઈલ મળીને કુલ રૂ. ૨૨,૨૦,૬૦૦ નો મુદ્દમાલ કબજે કર્યો હતો. આ કેસમાં બે આરોપીને ઝડપી લેવાયા હતા જ્યારે છ ફરાર આરોપીની પોલીસે શોધ હાથ ધરી છે.

જ્યારે હિંમતનગરમાં ગોકુલનગર રેલવે ફાટક પાસેથી બે વાહનોમાંથી દાડૂ સાથે ૫,૮૫,૬૦૦ નો મુદ્દમાલ કબજે કરીને એક આરોપીની ધરપકડ કરી હતી. જ્યારે પાંચ આરોપી ફરાર થઈ જતા તેમની શોધ હાથ ધરવામાં આવી છે.

## અમદાવાદમાં ઓનલાઇન શોપિંગ કરી છેતરપિંડી આચરતી ટોળકી ઝડપાઈ

કોચમ્બતુર,તા.૧૬ કોચમ્બતુર તંત્રએ સુરક્ષાના જોખમો સહિતના વિવિધ કારણો દર્શાવીને પરવાનગી આપવાનો ઈનકાર કર્યો છે. તમિલનાડુના કોચમ્બતુર પ્રશાસને બીજેપીને મોદીનો પ્રસ્તાવિત રોડ શો યોજવાની મંજૂરી આપવાનો ઈકાર કરી દીધો છે. વાસ્તવમાં, લોકસભા ચૂંટણીને ધ્યાનમાં રાખીને ભારતીય જનતા પાર્ટીએ ગુરુવારે કોચમ્બતુર શહેર પોલીસ પાસે મંજૂરી માંગી હતી સૂચોના જણાવ્યા અનુસાર, પરવાનગી આપવાનો ઈનકાર કરતી વખતે, કોચમ્બતુર પ્રશાસને તેની પાછળ ચાર મુખ્ય કારણો

અમદાવાદ,તા.૧૬ અમદાવાદમાં એમેઝોન કંપની સાથે એક અલગ પ્રકારની છેતરપિંડી થઈ હોવાનો કિસ્સો સામે આવ્યો છે. શહેરના નારોલ વિસ્તારમાં એમેઝોન કંપની ના ડીલીવરી ડિસ્ટ્રિબ્યુટર વેલેન્સ લોજિસ્ટિક પ્રાઇવેટ લિમિટેડના ઓપરેશન મેનેજર દ્વારા નારોલ પોલીસ મથકમાં ફરિયાદ નોંધાવાઈ છે. ફરિયાદમાં કંપની દ્વારા પોતાના જ માણસો વિરુદ્ધ ફરિયાદ કરવામાં આવી છે. જેમાં વેલેક્સ લોજિસ્ટિકમાં કામ કરતા ડીલેવરી બોય, ડ્રાઇવર, પીએ સહિત નવ લોકો વિરુદ્ધ ફરિયાદ નોંધાય છે. જ્યારે તપાસમાં વધુ

બે લોકોના નામ ખુલતા પોલીસે ૧૧ આરોપીઓ વિરુદ્ધ ફરિયાદ નોંધી જેમાંથી ત્રણ આરોપીઓની ધરપકડ કરી છે.વેલેક્સ લોજિસ્ટિક દ્વારા ફરિયાદ નોંધાવાઈ છે જેમાં પોતાના અલગ અલગ માણસો એમેઝોન એપ દ્વારા ટીવીનો ઓર્ડર આપતા હતા, જે ઓર્ડરના આધારે એમેઝોન કંપની વેલેન્સ લોજિસ્ટિકને નવું ટીવી પેક કરી ડિલિવર માટે ઓર્ડર આપતું હતું. જે બાદ વેલેક્સ લોજિસ્ટિક કંપની માંથી નવું ટીવી લઈને ડીલેવરી મેન ડિલિવરી કરવા જતા હતા.



ન્યૂઝ ઓફ ગાંધીનગર દૈનિક સાહિત્ય



સરિતા- આયોજક : પ્રદીપ રાવલ



NOG SS NO:187 પ્રકાર:પદ શબ્દો:૧૬૪. વિષય:પશુ પક્ષી પ્રાણી સાથે માનવજાતનો સંબંધ. શીર્ષક: પૂછે સવાલ મજાનો. નામ : ચારુલતા દોષી.

પશુ પંખીને પ્રાણી કેરો પ્રકૃતિનો નિહાળો નજારો. માનવ નામે પ્રાણી નો એમાં હિસ્સો જુઓ અવનવો. ચકલી, કબૂતર, મેના, પોપટ સૌ પંખીનો ટહુકો લાગે મીઠો. સફાઈ કામદાર કાગડા, સમડી, ગીધનો હિસ્સો પણ અનેરો.

કોઈ ચણાવે ચબુતરા ને કોઈ પ્રેમે ચણ નીરતો. કોઈ પુરતો પાંજરે ને કોઈ કરતો શિકાર કરી નૂસખો અવનવો.

દૂધ દેતી ગાય ભેંસનો ઉપકાર છે જગમાં મોટો. ઘોડા, ગધેડાં, શ્વાન, ઊંટ પણ બને છે માનવનો સહારો.

કોઈ કરે રખેવાળી બની ગોવાળ ગાયોનો મોટો. કોઈ બને છે કસાઈને આપે પરીચય ફૂરતાનો મોટો.

કોઈ બનાવી બાગ બગીચાને કરતાં ઉછેર કીટકો નો. કોઈ કરતાં સંહાર છાંટીને ઔષધ કીટકો નો.

સસલાં, સાપ, અજગર, મગરનો પણ શો છે ગુનો? સુશોભન માટે સંહાર કરતો માણસ ક્યાં છે મોટો.

વનવગડામાં વિચરતા પશુપંખીનો પરીવાર પણ નિરાળો. શિકાર કરતાં માણસનો પણ પરીચય થોડો નિરાળો

દરિયા કાંઠે કરી નજર જોવા દરિયાનો નજારો. ઘૂંચવતા સાગરનો પણ ઘૂંચવટ હોય મજાનો.

મોતી, છીપ, શંખલા, કોડીનો માંહી ભયોં છે ખજાનો. મારી ડુબકી શોધી લેતો માણસ બની મરજીવો મજાનો.

ક્યાંક રક્ષક ક્યાંક ભક્ષક બનતો માણસ તો નિરાળો. કરવા વખાણ કે નીંદા એ કલમ પૂછે સવાલ મજાનો?

ચારુલતા દોષી. NOGSS-106 વિષય-"પશુ-પંખી-પ્રાણી સાથે માનવજાતનો પ્રેમ" શીર્ષક-"જીવો જીવસ્ય ભક્ષણમ" શબ્દ-૨૮૮ નામ-મુકિતદા કુમાર 'રુપલી'

સરકસ! એક જમાનોહતો, બાળકોને ઊનાળાની છૂટીઓ પડે,એટલે એ રજાના દિવસોમાં,સરકસ જોવા લઈ જ જવાનો! અ...ને જંગલના રાજાસિંહનું પાંજરું, સરકસના મંડપની વચ્ચેવચ્ચે લાવવામાં આવે, પાંજરામાંથી ઘેઘરે ગજના કરતો એ વનનો રાજા બિલાડી જેવો ભાસે!ઉંચા પડછંદ હાથીને મહાવત સબાક સબાક સોટીઓ મારતો જાય! અને દોહસો

મણના હાથી ભાઈ!એક નાનકડા બાજોઠ ઉપર ચાર પગ મૂકી,કરામતો બતાવે! આવાં તો અનેક પ્રાણીઓને સરકસના ખેલમાં જોવાં હશે? એ સરકસના મંડપની પાછળ,જ્યાં પ્રાણીઓના કાફલાને રાખવામાં આવ્યાં હોય,ત્યાં જઈને જોવું જોઈએ, કેવી હાલત છે? પશુઓની! જીવો જીવસ્ય ભક્ષણમ! પશુ-પક્ષી-પ્રાણી પાછળના પ્રેમ પાછળ,ક્યાંક "માણસજાતનો સ્વાધ,કામ નથી કરતો?" "માણસખાઈ ચિત્તા,માણસ ખાઈ વાધ"વિશે તો સાંભળ્યું છે."એરુ ભરખી ગયો!" કે પછી, "મીઠી માથે ભાત" સાહિત્યમાં આપણે વાંચ્યું છે. માણસ ગંધાય માણસ ખાઈ! માણસ હંધાય- ક્યાં સંધાઈ? પોતાની પેટ પૂજા માટે માણસ ક્યાં પ્રાણીને નથી છોડતો? ચીનમાં,જીવતા જાગતા સાપ,ઉંદર, કોકરોચની ખાણાં જાપટવાની ડુકાનો હોય છે. માંસખાઈ પ્રજા કોઈ પ્રાણીઓને છોડતી નથી. જ્યાં વનસ્પતિ અનાજ મળવાની અછંત હોય,ત્યાં જુદાં જુદાં પશુ પક્ષી પ્રાણીને આરોગ્યું નવું નથી! આજકાલતો નોન્વેજ ફેશન થઈ ગઈ છે! ઈન્ડાં તો શાકાહારી ગણાય! આપણા રુધિ-મુનિઓ વનસ્પતિ ખાઈને હજારો વર્ષ જીવતા હતા,તે ભૂલી ગયાં છીએ!

"પશુ-પક્ષી-પ્રાણીને પ્રેમ કરવો" એ આપણી સંસ્કૃતિનો ભાગ છે! "આજે સવારમાં બોલ્યો તો કાગડો,આવશે મહેમાન કોઈ દેતો તો વાવડો" બિલાડીને લક્ષ્મીનો અવતાર માનીએ. કૂતરાંની વફાદારીને ભૂલાય? ગાયમાં તેત્રીસકરોડ દેવતાઓનો વાસ! બળદને આપણી ખેતીના દેવતા તરીકે -ધનતેરસના દિવસે,શીગણાં રંગી,શણગારી પૂજા કરીએ. શ્રાદ્ધમાં કાગવાસ, નાગ પાંચમ- કેટલી રીતે, પશુ પક્ષી પ્રાણીને પ્રેમ દર્શાવીએ! પા..ણ રસ્તા વચ્ચે મદારી ડુગડુગી સાથે- બંદર-બંદરિયાના નાય જોઈ,થાય, પાશવી પ્રેમ છે! ત્યારે ઈશ્વરને પ્રાર્થના કરીએ, અનંત જેવા સપુતો ભારતમાં જન્મે.

NOG SS NO. 0101 વિષય: પશુ, પક્ષી, પ્રાણી સાથે માનવજાતનો સંબંધ. પ્રકાર: પદ શબ્દો: શીર્ષક: માણસ! તું કેવો છે? નામ : ભરત સાંગાણી

સર્જનહારે, માણસને બનાવી, પશુ, પક્ષી, વન્યપ્રાણીથી પ્રકૃતિને સજાવી. પશુ પક્ષી છે આપણાં મિત્ર પણ માણસમાં ક્યાં છે તેની કિત્ર! દૂધ આપે, ઉન આપે, ખેતર ખેડે, ખાતર આપે, વન્યપ્રાણી સૃષ્ટિ સંતુલિત કરે, સંસાર રંગોને સહસ્તિત્વથી ભરે. પણ, હાય રે, માણસ! તું કેવો છે? જીવનભર કાગડાને અશુભ માનતો રહ્યો પછી, મૃત માથાપને કાગડા સમજી ભોજન કરાવતો રહ્યો. હાય રે, માણસ! તું કેવો છે? ઘરમાં નીકળ્યો ઉંદર, દવા પીવડાવી મારી નાખ્યો, પછી, મંદિરમાં માટીનાં ઉંદરનો ચરણ સ્પર્શ કરી આવ્યો. હાય રે, માણસ! તું કેવો છે? માટીની મૂર્તિ પાસે આયુષ્યની ભીખ માંગીને આવ્યો, પછી, તે જ મૂર્તિની સામે મૂંગા પશુનો બલિ ચઢાવી આવ્યો. વાહ, માણસ વાહ! તારાં આનંદમાં છે પ્રાણીની આહ! હાય રે, માણસ! તું કેવો છે? તારી રીત સમજાતી નથી!

NOG.SS.No. 0098 નામ:- લીના શર્મા.. વિષય :- પશુ -પક્ષી ,પ્રાણી સાથે માનવજાત નો સંબંધ પ્રકાર :- ગદ્ય શીર્ષક :- પર્યાવરણના સંરક્ષણ માં યોગદાન આપણી સનાતન પરંપરાઓમાં પશુ -પક્ષી ,પ્રાણી ,ઝાડ ,છોડ ને દેવતા સ્વરૂપ ગણવામાં આવે છે .સૃષ્ટિથી જોડાયેલી બધી વસ્તુઓ ઈશ્વરથી સંબંધ

રાખે છે. આપણા પર્યાવરણ માં પશુ- પંખી અને પ્રાણી ઓ ની મહત્વપૂર્ણ ભાગીદારી હોય છે. ધાર્મિકતાની દ્રષ્ટિથી પણ જોઈએ તો ભગવાન ની કોટામાં એમની સાથે એક પશુ કે પંખીની સવારી હોય છે .જે ની પાછળ અનેક દંતકથાઓ જોડાયેલી છે . પહેલા આપણે સંયુક્ત કુટુંબમાં રહેતા હતાં તો બધાની ઘરે ગાય ,ભેંસ ,બકરી ,કૂકડો ,પોપટ, ચકલી ,મોર આમાંથી કોઈપણ એક પશુ -પંખી કે જાનવર જોવા મળી જતું હતું. આજે પણ પ્રેમી ઓ ના ઘરે હોય છે.પંખીઓ દાણા ચણે એ માટે ગામડામાં એક સુનિશ્ચિત સ્થાન હતું. ત્યાં જઈ લોકો પંખીઓ માટે દાણા નાખતાં હતા. ગાય -ભેંસ ,બકરી ,ઘોડો ,ઊંટ ,કૂતરો એવા બધા પ્રાણી ઓ આપણા જીવનના આધાર છે . આજે સંયુક્ત કુટુંબ ઓછા થઈ રહ્યા છે. પરિવાર ટુકું થઈ રહ્યા છે છતાય પ્રાણી , પશુ - પંખીઓના પ્રેમીઓના લીધે આજે પણ એમના ઘરોમાં, હૃદયમાં એ બધા વિશિષ્ટ સ્થાન ધરાવે છે .દરેક પ્રાણી, પશુ પંખીઓમાં વિશેષ તરંગો હોય છે .ભલે એ માનવીની ભાષા બોલી ન શકે ,પણ પોતાની હરકતથી બધી સંવેદના ઓ વ્યક્ત કરી દે છે અને માલિક પ્રત્યે ખૂબ જ વફાદારી નિભાવે છે .એમને સુખ -દુ:ખ ,પ્રેમ માંદગી ,નારાજગી અને ભાષાઓ બધી ખબર પડે છે એ લોકોની જાત નિસ્વાર્થ અને પ્રેમાળુ હોય છે. જ્યોતિષની દ્રષ્ટિથી જોઈએ તો ગાયમાં બધા દેવી-દેવતાઓનું વાસ હોય છે. પિતૃ પક્ષમાં ગાયનું પૂજન નો વધારે મહત્વ હોય છે. કૂતરો વફાદાર અને દૂરદર્શી હોય છે. પોપટ માનવી ની ભાષા બોલે છે .ઘરનુ વાતાવરણ ખુશ થઈ જાય છે. પશુ- પક્ષી ,પ્રાણી ઓ ની દેખરેખ કરવાથી માનસિક શાંતિ મળે છે. વિવિધ શ્રદ્ધો પણ શાંત થાય છે મિત્રો આપણી જેમ પશુ પંખીઓને પણ પ્રેમ ,હુંફાળ ,સંવેદનાની જરૂર હોય છે. મિત્રો ,આવો આપણે પણ પશુ ઓ, પંખીઓ ,પ્રાણી ઓ પ્રત્યે પ્રેમ, સંવેદના રાખીને માનવતા દાખવીએ અને પર્યાવરણના સંરક્ષણમાં યોગદાન આપીએ.હાલોલ.

NOG SS NO 224 વિષય :- પશુ, પ્રાણી, પક્ષીઓ સાથે માનવજાતનો પ્રેમ શિર્ષક :- જાહુનો કનૈયો (સમક) પ્રકાર :- ગદ્ય -શબ્દ :- ૩૫૦ નામ :- પ્રીતિ શાહ પટેલ 'પ્રીતાપ'

તા.૦૫/૧૦/૨૦૨૦ ના રોજ જાહુએ છ સ્વસ્થ બચ્ચાને જન્મ આપેલ. જેમના નામ બડી, મડી, બોપટી, લાઈટ જંગી, ડાર્ક જંગી, આભાર - નિહારીકા રવિયા લિટલ જાહુ એમ રાખ્યા. તા.૨૬/૧૧/૨૦૨૦ ના રોજ રાત્રિના ૧૦-૦૦ આસપાસ જાણવા મળ્યું કે, જાહુનું ઘર બનાવેલ; ત્યાં અંદરની સાઈડ મેદાનમાં જે ફ્લેટની સ્કીમનું કામકાજ શરૂ કરેલ તેમાં ટ્યુબવેલમાં જાહુનું સાતમું બેબી સમક પડી ગયેલ છે. અને સ્કીમના ટેમ્પરરી દરવાજાને ખોલાવી ટ્યુબવેલ પાસેથી અવાજ આપતા એ સામેથી અવાજ આપી જાણ કરે છે કે, હું અંદર 'ભમ' થઈ ગયો છું. જાહુ, કાટુ, રાની, ટકી, ચીકુ બધા ટ્યુબવેલની આજુબાજુ ગોઠવાઈ ગયા છે. અને સમકને કહે છે, મમ્મા ડેડી આવી ગયા છે; તને બહાર લાવી આપશે.

રાતભર અમે બાહ્કનીમાં, જાહુ પરિવાર મેદાનમાં. સવારના ૦૮-૪૫ થી બચાવ અભિયાનમાં - સ્કીમના ઍન્જિનીયર્સ, ઓનર, જેસીબી, મજૂરો - ત્રણ રેરેક્યુ ટીમ - ફાયર બ્રિગેડનો સ્ટાફ - અને આજુબાજુના ફ્લેટની બાહ્કનીમાં ટોળાં (કોરોના કાળ) - જાહુ, કાટુ, હું ચિંતિત- સાડા ત્રણ કલાકે ટ્યુબવેલમાં પચાસેક કુટ નીચે થોડીક અમથી જગ્યાએ સમક મળી આવતું- હેમખેમ- સાજુંનરતું- જાહુ ખુશ ખુશ - કૃષ્ણ ભગવાનનો પાડ.

સમક બહાર આવતા સોની ચિચિયારી, હર્ષોલ્લાસ. ગહુડીયાને એની મમ્મીને આપો, એ રાતનું ભૂખ્યું હશે, એને કંઈ વાગ્યું નથી ને ? એવા અવાજો. જાહુએ દોટ મૂકી સમક પાસે જવા. સમક અને જાહુ બંને એકબીજાને વ્હાલ કરવા લાગ્યા. જાણકાર લોકો, બેન ! જાહુને તો છ બચ્ચાં જ છે, આ તો ખાસ્તું નાનું છે. આ ક્યું બચ્ચું ?

મેં કહ્યું, આ સમક છે; પંદરેક દિવસ પહેલાં કોઈ અહીં મૂકીને જતું રહેલ. આખા એરિયામાં તપાસ કરતા એની મમ્મી ના મળી. અંતે જાહુને સમજાવ્યું કે, બેટા ! આની મમ્મી નથી મળતી, તારે એની જાહુ મમ્મા બનાવનું છે; એને દૂધું પીવડાવવાનું છે. સાચવવાનું છે. ભગવાનજીએ મોકલ્યું છે. ત્યારથી, સમકને જાહુએ યશોદા મા બની પોતાનું દૂધ પીવડાવી પોતાના બચ્ચાંથી વિશેષ રાખ્યું છે. અને પતનું...! લોકો ચિલ્લાયાં, અરે ! આ બચ્ચાને જાહુએ જન્મ નથી આપ્યો; છતાં આખી રાત ટ્યુબવેલ પાસે બેસી રહ્યો. સમકને જાહુએ મોટો ક્યો છે. બધાંની આંખો હર્ષાશ્રુથી છલકાઈ. અને નજર, હૈયાં; જાહુની મમતા, વાત્સલ્યને મૂક વંદન કરી રહ્યાં.

અને બસ, જાહુના આ તર્પણની કથા ઘરેઘરે શરૂ થઈ ગઈ. શત શત નમન, પ્રણામ જાહુ બેટા.. NOG SS NO 184 વિષય :- પશુ, પ્રાણી, પક્ષીઓ સાથે માનવજાતનો પ્રેમ શિર્ષક :- ! ! ! છેવું ખોવાયો રે ! ! પ્રકાર :- પદ - શબ્દ :- ૧૯૩ નામ :- હસમુખ બી . પટેલ 'હર્ષ' - 'પરખ' ! ! ! છેવું ખોવાયો રે ! !

આજે ફરી એક વાર અમારો છેવું ખોવાયો રે; ચોતરફ સ્તબ્ધ મૌન વાળો સૂનકાર રેલાયો રે. પ્રીતાર્પની ધડકનો જાણે કે બસ અટકી ગઈ; પ્રીતાર્પનો વ્હાલુકડો કોણ જાણે ક્યાં ખલાયો રે? બહાવરા બની બંને શોધે, અબોલ લશ્કર સાથે; ક્યાંયે ના દેખાયો ફૂંક, તું ક્યાં કેટલે છુપાયો રે? ગોટું શોધે, કાટું શોધે, બડી શોધે, સાથ આપે; બંને જંગી દોડીદોડી, તું કેમ ના હાથ આવ્યો રે? કેટકેટલા સ્વજન સાંપડ્યા તારી શોધ વેળાએ; પળે પળે જીવ કપાય બોલે સૌ તું ક્યાં ગયો રે? બધા બની ગયા બહાવરા, ચોમેર ફરી વળ્યા; કોઈની બાધા, ટેક કોઈની પણ ના મળ્યો રે. વ્યાકુલતા બેચેની થી ધૂજારીનો ફણગો ફૂટે; ભગવાનને પ્રાર્થી રહ્યા પ્રીતાર્પ, તું રિસાયો રે!

માંડ માંડ સ્વને સમજાવી બધું આટોપી કર્મના રસ્તે, ચાલ્યા બંને હમસફર, રુદન રેલાયા રે. આટઆટલા પ્રયત્ન બાદ સૌ પ્રાર્થે ભગવંતને; હર્ષ શોધે બે કર જોડી, પૂછે ક્યાં છે કનૈયો રે? રંગ રાખ્યો મહેનતે, હર્ષિલ સાદે દોડી આવ્યો; અમને સૌને દોડી દોડી દોરી ગયો, બચ્યા બતાવ્યા રે!

સાંભળી પ્રાર્થના, આપ્યા આશીર્વાદ ભગવાને; છેવું જોયું પાંચ બાબુ જોડે હેમખેમ બેઠેલો રે! NOG SS NO 174 વિષય :- પશુ, પ્રાણી, પક્ષીઓ સાથે માનવજાતનો પ્રેમ શિર્ષક :- માલિકની જુદાઈ પ્રકાર :- ગદ્ય - શબ્દ :- ૩૨૫ નામ :- શાંતિલાલ કાશિયાણી 'શાંતિ' (ખોલ )

પાદરમાં ઉભેલા ટ્રેકટરને ધોળિયો કંઈક ઉત્સુકતાથી ને કંઈક પ્રેમથી નીરખી રહ્યો. ને ઊંડા વિચારે ચઢ્યો. 'આ લાલિયો શું માલિકને મારાથી વધુ કામ દેતો હશે.માલિકે આ લાલ્યો આવ્યો ને મને કાઢી મૂક્યો.મારી સાથે મારા ભાઈ સમાન ભુરીયાને પણ કાઢી મૂક્યો ' ધોળિયાએ એક ઊંડાં નિસાસો લીધોને ફરી એનું મન વિચારોમાં ગરકાવ થયું.

'નાના વાહડા હતા, ત્યારે માલિક અમને એમના ઘેર લઈ ગયા હતા.કેવો સરસ લીલો ચારો નીરતા.તો ક્યારેક ખોળ ને શેરડી આપતા. નવડાવતા,પીંડ થપથપાવીને વ્હાલ કરતા.ગાડા પાછળ બાંધીને વાડીએ લઈ જતા.ને કાલીઘેલી ભાષામાં અમારી સાથે વાતો કરતા.પણ... પણ..' ધોળિયાથી એક ડૂસકું નખાય ગયું. આંખોમાંથી પાણી વહીને ટીપાં પગ પર પડ્યાં.ફરી એક વિચારોનું યુદ્ધ શરૂ થયું.

'માલિકની પ્રેમાળ કાળજીથી અમે જટ મોટા થયા.માલિકે અમને હવે કામે લગાડ્યા.પંદર વરસ તનતોડ મહેનત અમે અને માલિકે કરી.માલિકે એમની દીકરીને સાસરે વળાવી.બે છોકરાવના લગન કર્યાં.મકાનમાં છત ભરી,વાડીએ પછે મકાન બનાવ્યા.ઘરમાં ફીઝ,ટીવી,સોફા આવ્યા. આમ અમારી મહેનત રંગ લાવી.'

'ને એક દિવસ માલિક આ લાલિયાને લઈ આવ્યા.ભટ.. ભટ અવાજ કરતો ને ધુમાડા કાઢતો લાલિયો આવ્યો.પણ સાવ કેવો? ના અમારી સાથે ચારો મરે કે ના વાતો કરે.બસ મડદા જેમ બેઠો હોય. અમને એમ કે અમે સાથે કામ કરીશું,પણ એતો સાવ અળગો જ રહે.' 'ને એક દિવસ માલિક મને ને ભૂરિયાંને દુર દુર બીજા ગામની સીમમા મૂકીને ચાલ્યા ગયા,જેમ તેમ કરી રખડતા રખડતા અમે માંડ પાછા અહીં આવ્યા.પણ,માલિકે અમને રેલીમાં ના આવવા દીધા.ને અમને લાકડીઓ મારી પાદર બહાર કાઢ્યા.પછી હું ને ભૂરિયો દિવસના જ્યાં ત્યાં જે મળે તે થોડું ખાઈને, એ આશાએ જીવતા રહ્યા કે,એક દિવસ ફરી માલિક અમને ઘેર લઈ જશે,ફરી એમનો પ્રેમ અમને મળશે.પણ અમારી એ આશા ઠગારી નીકળી.માલિક આ લાલિયાને લઈને રોજ અહીથી નીકળે છે,પણ અમને ઓળખતા જ ના હોય એમ વર્તે છે.'

'માલિકના વિયોગ માં બે વરસથી આમ ભટકીયે છીએ.ભૂરિયો તો વિયોગ સહન ન થતાં એક વરસ પેલા જ ગુજરી ગયો.છૂટ્યો બિચારો.મે પણ કે દિવસનું ખાવા પીવાનું છોડી દીધું છે,પણ મારું મોત આવતું નથી.' 'બસ,એટલી ઈચ્છા છે કે મોત પેલા મારા માલિક એકવાર મારી માથે એના હાથ ફેરવે તો મને સદગતિ મળશે.'

ઈડી-આઈટીના દરોડા પછી ઈલેક્ટોરલ બોન્ડ ખરીદીમાં વધારો થયો હતો



અમદાવાદ : સ્ટેટ બેંક ઓફ ઈન્ડિયાએ એપ્રિલ ૨૦૧૯થી ફેબ્રુઆરી ૨૦૨૪ વચ્ચે ઈલેક્ટોરલ બોન્ડની થયેલી ખરીદીના આંકડા આપ્યા બાદ ગુરુવારે ચૂંટણી પંચે તેને જાહેર કર્યા હતા. આ ૩૩૭ પાનાની યાદીમાં ખરીદવામાં આવેલા ૨૨,૨૧૭ બોન્ડની યાદીમાં એક વાત ચોક્કસ સામે આવે છે કે એવી ડગબંધ કંપનીઓ છે કે જેમણે તેમની સામે ઈન્ડમ ટેક્સ કે એન્ફોર્સમેન્ટ ડીરેક્ટરોરેટ (ઈડી)ની તપાસ શરૂ થઈ કે દરોડા પડ્યા પછીના મહિના કે સમયગાળામાં જંગી માત્રામાં બોન્ડની ખરીદી કરી છે. સૌથી વધુ બોન્ડની ખરીદી કરનાર પાંચમાંથી ત્રણ કંપનીઓ એવી છે કે જેમની

સામે કેન્દ્રની એજન્સી દ્વારા તપાસ થઈ પછી સૌથી વધુ માત્રામાં ઈલેક્ટોરલ બોન્ડની ખરીદી કરી હોય. લોટરી કિંગ તરીકે જાણીતા અને ફ્યુચર ગેમિંગ એન્ડ હોટેલ્સ પ્રાઈવેટ લીમીટેડના માલિક સેન્ડીયેગો માર્ટીન સૌથી વધુ બોન્ડની ખરીદી કરનારમાં

જમ કરેલી છે. કંપની સામે આરોપ છે કે લોટરીમાં ઈનામની રકમ અને રાજ્ય સરકારની જાણ બહાર વધારે માત્રામાં લોટરી છાપી કંપનીએ રૂ.૯૧૦.૩૦ કરોડની કાળી કમાણી કરી છે. આ માટે સીબીઆઈએ પણ ફ્યુચર ગેમિંગ સામે કેસ કરેલો છે. ઓક્ટોબર ૨૦૧૯માં ફ્યુચર ગેમિંગ સામે કાર્યવાહી કરવા માટે ગૃહ મંત્રાલયે કેસ કર્યો ત્યારે તરત જ ઈલેક્ટોરલ બોન્ડની ખરીદી શરૂ કરી હતી. કંપનીએ ઓક્ટોબર ૨૦૨૦માં પ્રથમ વખત રૂ.૧૯૦ કરોડની ખરીદી કરી હતી અને પછી ૨૦૧૯-૨૦૨૪ના સમયગાળામાં બીજા રૂ.૧૩,૦૦૦ કરોડથી વધારાના ઈલેક્ટોરલ બોન્ડની ખરીદી કરવામાં આવી હોવાનું પંચે બહાર પાડેલા ડેટા ઉપરની જાણવા મળે છે.

જીડીપીના તાજેતરના આંકડા મારી સમજથી બહાર.. ' કેમ આવું બોલ્યાં પૂર્વ મુખ્ય આર્થિક સલાહકાર

કેન્દ્ર સરકારના પૂર્વ આર્થિક સલાહકાર અરવિંદ સુબ્રમણ્યમને દેશના આર્થિક વિકાસ દર (જીડીપી)ના આંકડા પર સવાલ ઉઠાવતા તેને રહસ્યમય અને અસ્પષ્ટ ગણાવ્યા છે. તેમણે કહ્યું, મારા માટે જીડીપીના તાજા આંકડા સમજથી પરે છે. નાણાકીય વર્ષ ૨૦૨૩-૨૪ના ત્રીજા ત્રિમાસિકમાં ભારતનું અર્થતંત્ર ૮.૪ ટકાના દરથી વૃદ્ધિ પામ્યું છે, જે છેલ્લા દોઢ વર્ષમાં સૌથી વધુ છે. પૂર્વ મુખ્ય આર્થિક સલાહકાર અરવિંદ સુબ્રમણ્યમે જણાવ્યું હતું કે મારા માટે જીડીપીના તાજા આંકડા સમજ શકાય તેવા નથી. સરકારે ઈમ્પાઈડ ઈન્ફ્લેશનના આંકડા ૧-૧.૫ ટકા ગણાવ્યા છે જ્યારે



વાસ્તવિક ઈન્ફ્લેશન ૩-૫ ટકા છે. સાથે જ તેમણે એમ પણ કહ્યું કે જ્યાં અર્થતંત્ર ૭.૫ ટકાના દરથી વધી રહ્યું છે ત્યાં ખાનગી વપરાશ ૩ ટકાના દરથી ઘટી રહ્યો છે. ભારતના જીડીપીના આંકડા સમજ શકાય તેમ નથી અને તે એકદમ રહસ્યમય છે. કેન્દ્ર સરકારે જીડીપીના

ટકાથી વધીને ૮.૨ ટકા અને ૮.૧ ટકા રિવાઈઝ કરવામાં આવ્યા છે. એટલે કે સરકારના જણાવ્યા મુજબ અંદાજ કરતાં વધુ તિવ્ર ગતિએ દેશનું અર્થતંત્ર વધી રહ્યું છે. અરવિંદ સુબ્રમણ્યમે ઘટતા એફડીઆઈ તરફ સંકેત કરતા કહ્યું કે, છેલ્લા બે અથવા ત્રણ ત્રિમાસિકમાં એફડીઆઈમાં તિવ્ર ગતિએ ઘટાડો થયો છે. એવું નથી કે માત્ર ભારતનું એફડીઆઈ ઘટી રહ્યું છે, પરંતુ સમગ્ર દુનિયાના ઊભરતા બજારોમાં જતા વૈશ્વિક એફડીઆઈમાં ભારતની ભાગીદારીમાં પણ ઘટાડો થયો છે. તેથી સવાલ એ છે ભારતે રોકાણ માટે એટલું આકર્ષક સ્થળ બની ગયું છે તો વધુ એફડીઆઈ કેમ નથી આવી રહી?

# 'લોકસભાની સામાન્ય ચૂંટણી-૨૦૨૪, જિલ્લો ડાંગ' ૨૬-વલસાડ (એસ.ટી.) સંસદીય મતક્ષેત્ર હેઠળના ૧૭૩-ડાંગ (અ.જ.જા.) વિધાનસભા મતવિસ્તારની ચૂંટણીલક્ષી વિગતો આપતા જિલ્લા ચૂંટણી અધિકારીશ્રી



આહવા: ૨૬-વલસાડ (એસ.ટી.) સંસદીય મતક્ષેત્ર હેઠળના ૧૭૩-ડાંગ (અ.જ.જા.) વિધાનસભા મતવિસ્તારમાં યોજનારી લોકસભાની સામાન્ય ચૂંટણી પૂર્ણ પારદર્શકતા સાથે, નિષ્પક્ષ અને ન્યાયી વાતાવરણમાં યોજાય તે માટે જિલ્લાનું ચૂંટણી પ્રશાસન સંપૂર્ણ સજજ છે તેમ, જિલ્લા ચૂંટણી અધિકારીશ્રી મહેશ પટેલે પત્રકારો સાથે વાતચીત કરતા જણાવ્યું હતું. ડાંગ જિલ્લા સેવા સદન ખાતે યોજાયેલી 'પ્રેસ કોન્ફરન્સ'ને સંબોધતા કલેક્ટરશ્રીએ જિલ્લાની

ચૂંટણીલક્ષી વિગતો રજૂ કરી, સી વિજીલ એપ, હેલ્પલાઇન નંબરો, સ્વીપ એક્ટિવિટી, ગ્રીન મતદાન મથક, મહિલા મતદાન મથક, યુવા મતદાન મથક, પીડબ્લ્યુડી મતદાન મથક, આદર્શ મતદાન મથક, જુદી જુદી સમિતિઓ અને સ્કવોડ જેવી બાબતોની વિગતો રજૂ કરી હતી. કલેક્ટરશ્રીએ નિષ્પક્ષ, ન્યાયી અને પારદર્શક ચૂંટણી પ્રક્રિયા માટે મીડિયાના પ્રતિનિધિઓને પણ સહયોગ આપવાની અપીલ કરી હતી. દરમિયાન જિલ્લા પોલીસ અધિકારીશ્રી યશપાલ જગણિયાએ ચૂંટણી દરમિયાન

કાયદો અને વ્યવસ્થાની પરિસ્થિતિ સુપેરે જળવાઈ રહે તે માટે સ્થાનિક પોલીસ અધિકારીઓ, જવાનો અને ઝંઝૂક કંપનીના જવાનોને પણ ફરજ નિયુક્ત કરાશે તેમ જણાવ્યું હતું. શ્રી જગણિયાએ ડાંગ જિલ્લાની આંતરરાજ્ય ચેકપોસ્ટ મળી કુલ ૬૬ જેટલી ચેકપોસ્ટ નિયત કરવામા આવી છે તેમ જણાવી, જિલ્લામાં અનઅધિકૃત હેરાફેરી ઉપર પણ પોલીસ ચાપતી નજર રાખી રહી છે તેમ ઉમેર્યું હતું. સોશિયલ મીડિયા, ફેક ન્યુઝ જેવી બાબતોએ પણ વિશેષ તકેદારી દાખવવામા આવી રહી છે તેમ

પણ પોલીસ અધિકારીશ્રીએ વધુમા ઉમેર્યું હતું. બેઠક દરમિયાન ખર્ચના નોડલ ઓફિસર એવા જિલ્લા વિકાસ અધિકારીશ્રી રાજ સુથારે તેમની કામગીરીની વિગતો રજૂ કરી કરી હતી. જિલ્લા સેવા સદન ખાતે યોજાયેલી પ્રેસ કોન્ફરન્સમાં જિલ્લાના પ્રિન્ટ અને ઇલેક્ટ્રોનિક મીડિયાના પ્રતિનિધિઓ સહિત જિલ્લા વિકાસ અધિકારીશ્રી રાજ સુથાર, પોલીસ અધિકારીશ્રી યશપાલ જગણિયા, નાયબ જિલ્લા ચૂંટણી અધિકારીશ્રી મહેલુ ખાંડે, એમસીસી ના નોડલ ઓફિસર શ્રી શિવાજી તબિયાર, નાયબ પોલીસ અધિકારીશ્રી સુનિલ પાટીલ, પ્રાંત અધિકારીશ્રી સાગર મોવાલિયા સહિત મીડિયા કમિટીના નોડલ ઓફિસર-વૈ/ઈ સહાયક માહિતી નિયામક શ્રી મનોજ ખેંગાર, તથા ચૂંટણી તંત્રના કર્મચોગીઓ વિગેરેએ ઉપસ્થિત રહી તેમની ભૂમિકા નિભાવી હતી. ઉલ્લેખનીય છે કે, ૨૬-વલસાડ સંસદીય મતવિસ્તાર હેઠળના ૧૭૩-ડાંગ વિધાનસભા મતવિસ્તારમાં કુલ ૩૨૯ જેટલા મતદાન મથકો પર ૧ લાખ ૯૬

હજાર ૭૭૯ મતદારો (પુરુષ : ૯૮,૫૧૬/સ્ત્રી : ૯૮,૨૬૧/થર્ડ જેન્ડર : ૨) મતદારો તેમના મતાધિકારનો ઉપયોગ કરશે. આ ઉપરાંત જિલ્લામાં ૧૦૦૦ થી વધુ મતદારો ધરાવતા ૩૭ મતદાન મથકો, અને ૧૨૦૦ થી વધુ મતદારો ધરાવતા ૧૦ મતદાન મથકો આવેલા છે. સૌથી વધુ મતદારો ૧૭૪-આહવા (યુ-૩) મતદાન મથકે ૧૩૪૪ મતદારો, અને સૌથી ઓછા ૨૬૨-સુર્ભેનડી મતદાન મથકે ૮૩ મતદારો નોંધાવા પામ્યા છે. જિલ્લામાં ૧૦૨૬ દિવ્યાંગ મતદારો, ૧૮૬૬ જેટલા ૮૦ પ્લસ વયજુથના મતદારો, અને ૮૪૭૭ જેટલા ૧૮ પ્લસ નવા/યુવા મતદારો નોંધાયા છે. ચૂંટણીલક્ષી કામગીરી માટે જિલ્લામાં ૧૯ નોડલ ઓફિસરો સહિત ૬૪ ઝોનલ/ઝોન ઉપરાંત એક આદર્શ મતદાન મથક, એક યુવા મતદાન મથક, એક પીડબ્લ્યુડી મતદાન મથક, સાત સપી મતદાન મથક પણ ઉભા કરાયા છે. મતદારોની સુવિધા સાથે આદર્શ આચાર સહિતાના સુચારુ અમલીકરણ માટે એક્સપેન્ટિયર મોનિટર સેલ, હેલ્પલાઇન સુવિધા, સિંગલ વિન્ડો સિસ્ટમ, વેબ કાસ્ટિંગ અને સી.સી.ટીવી જેવી સુવિધા ઉપલબ્ધ કરાવાઈ છે. અહીં ચૂંટણી પંચ દ્વારા આગામી તા. ૭/૫/૨૦૨૪ ના રોજ મતદાન યોજાશે. જ્યારે તા. ૪થી જૂને મત ગણતરી યોજવાનો કાર્યક્રમ જાહેર કરાયો છે. અગાઉની ચૂંટણીઓના પરિણામ તરફ નજર કરીએ તો અહીં સને ૨૦૧૪ની લોકસભાની ચૂંટણી વખતે ૮૧.૩૩ ટકા, સને ૨૦૧૭ની વિધાનસભાની ચૂંટણીમાં ૭૨.૬૪ ટકા, સને ૨૦૧૯ની લોકસભાની ચૂંટણી વખતે ૮૧.૨૩ ટકા, સને ૨૦૨૦ની વિધાનસભાની પેટા ચૂંટણીમાં ૭૩.૭૧ ટકા, અને સને ૨૦૨૨ની વિધાનસભાની સામાન્ય ચૂંટણીમાં ૬૮.૦૯ ટકા મતદાન નોંધાવા પામ્યું છે.

# ડાંગ જિલ્લા પંચાયત હસ્તકના કુલ રૂ. ૧૨૮૮.૧૨ લાખના ૧૨ વિકાસ કાર્યોનું કરાયું ખાતમુહુર્ત

આહવા: ડાંગ જિલ્લા પંચાયત હસ્તકના રૂ. ૧૨૮૮.૧૨ લાખની કિંમતના ૧૨ જેટલા વિકાસ કાર્યોનું નાયબ મુખ્ય દંડક શ્રી વિજયભાઈ પટેલના હસ્તે ખાતમુહુર્ત કરાયું હતું.



જિલ્લા પંચાયતના કાર્યપાલક ઈજનેરશ્રી તરફથી પ્રાપ્ત થયેલી વિગતો અનુસાર આ ૧૨ કાર્યોમાં માર્ગોના નવિનીકરણના કુલ રૂ. ૭૧૪.૦૨ લાખની કિંમતના ૮ કાર્યો (૧) કીલાઈબારી-બેન્ડમાળ રોડ, (૨) દેવીપાડા-હાડકાઈચોડ રોડ, (૩) માળુંગા-શ્રીભુવન રોડ, (૪) કાલિબેલ-ટેકપાડા રોડ, (૫) ભુજાડ-બરડીપાડા રોડ, (૬) ઝાવડા-પારડી રોડ, (૭) બરડીપાડા-સાવરખડી રોડ, તથા (૮) ડુંગરડા વી.એ.રોડનો સમાવેશ થાય છે. આ ઉપરાંત રૂ. ૭૬૬.૪૩ લાખના ખર્ચે બનનારા કુંડા-ચિથોડ-સિલોટમાળ રોડ ઉપરના માર્ગનોર ભિજનું કામ, રૂ. ૮૫.૨૩ લાખના ખર્ચે બનનાર નડગચોડના પશુ દવાખાનાનું કામ, બારખાખ્યા ગામે રૂ. ૧૧.૧૩ લાખના ખર્ચે તૈયાર થનારા પ્રાથમિક શાળાના ઓરડાનું કામ, તથા લહાન માલુંગા ગામે રૂ. ૧૧.૩૧ લાખના ખર્ચે બનનારા પ્રાથમિક શાળાના ઓરડાના કામનું ખાતમુહુર્ત કરાયું હતું. આ કાર્યક્રમમાં ધારાસભ્ય શ્રી વિજયભાઈ પટેલ સહિત સ્થાનિક પદાધિકારીઓ, હોદ્દેદારો, અને સંબંધિત વિભાગના અધિકારી, કર્મચારીઓ તથા ગ્રામજનો ઉપસ્થિત રહ્યા હતા.

# લોકસભા સામાન્ય ચૂંટણી-૨૦૨૪ લોકસભાની ચૂંટણીને અનુલક્ષી પાલનપુર ખાતે પ્રિન્ટીંગ પ્રેસના માલિકો સાથે બેઠક યોજાઈ

લોકસભા સામાન્ય ચૂંટણીની તા. ૧૬ માર્ચ-૨૦૨૪ ના રોજ જાહેરાત થતાં સમગ્ર જિલ્લામાં આદર્શ આચારસંહિતા અમલી બની છે. લોકસભા સામાન્ય ચૂંટણી-૨૦૨૪ ને અનુલક્ષી પાલનપુર કલેક્ટર કચેરી ખાતે જિલ્લા ચૂંટણી અધિકારી અને જિલ્લા કલેક્ટર વરુણકુમાર બરનવાલની અધ્યક્ષતામાં બનાસકાંઠા જિલ્લાના પ્રિન્ટીંગ પ્રેસના માલિકોની બેઠક યોજાઈ હતી. જેમાં પ્રિન્ટીંગ પ્રેસના માલિકોને ચૂંટણી પંચ દ્વારા આપવામાં આવેલ સુચનાઓ અને તેમને અનુસરવાની કાર્યવાહીથી વાકેફ કરવામાં આવ્યા.

જરૂરીયાતો દર્શાવી તેના ઉલ્લંઘન માટે આ કાયદા હેઠળ પ્રિન્ટીંગ પ્રેસનું લાયસન્સ રદ કરવા સહિતના કડક પગલાં લેવામાં આવશે. ચૂંટણી અંગેની પુસ્તિકાઓ, પોસ્ટરો, ચોપાનીયા અને પ્રેસ દ્વારા પ્રિન્ટ કરેલી આવી અન્ય સામગ્રી પ્રિન્ટ અને પ્રકાશકના નામ અને સરનામાં પ્રિન્ટ લાઈનમાં સ્પષ્ટ રીતે દર્શાવવાની સુચના પ્રેસના માલિકોને આપવામાં આવી છે. મુદ્રિત સામગ્રીની નકલ અને પ્રકાશકનું એકરારનામું મુદ્રે જિલ્લા ચૂંટણી અધિકારીને મોકલવાનું છે અને જો રાજ્યના પાટનગરમાં તેનું મુદ્રણ કરવામાં આવ્યું હોય તો એવાં મુદ્રણના ત્રણ દિવસની અંદર તે મુખ્ય નિવાસ અધિકારીને મોકલવાનું રહેશે.

નિયંત્રણ મુકવામાં આવ્યા છે. કોઈપણ વ્યક્તિ, ચૂંટણીને લગતી જે પત્રિકાઓ અથવા પોસ્ટરો ઉપર તેના મુદ્રક અને પ્રકાશકનાં નામ અને સરનામાં ન હોય તેવી કોઈ પત્રિકા અથવા પોસ્ટર છાપી કે પ્રસિધ્ધ કરી શકાશે નહીં. પત્રિકાઓ અને પોસ્ટર પર પ્રકાશક અને મુદ્રકનું નામ સરનામું એટલા માટે જરૂરી છે કે કોઈ બાબત ગેરકાયદેસર હોય, લાગણી દુભાય તેવું હોય અથવા ધર્મ, જાતિ, જ્ઞાતિ, કોમ કે ભાષાને અસર કરે તેવું વાંધાપાત્ર હોય કે વિરોધીઓના ચારિત્ર્યનું હનન કરે એવું કઈ ધરાવતો દસ્તાવેજ હોય તો તે વ્યક્તિ સામે શિક્ષાત્મક પગલાં લઈ શકાય. બેઠકમાં નાયબ જિલ્લા ચૂંટણી અધિકારીશ્રી એચ.કે ગઢવી સહિત અધિકારીઓ અને પ્રિન્ટીંગ પ્રેસના માલિકો ઉપસ્થિત રહ્યા હતા.

# ભુજમાં બ્રિટીશ શૈલીના સ્થાપત્યનો બેજોડ નમૂનો ખંડેર હાલતમાં

ભુજ, શુક્રવાર કચ્છમાં વર્ષ ૨૦૦૧ માં આવેલા ગોઝારા ભુજમાં તારાજી સર્જી હતી. અને જનજીવન પણ ખોરવાયું હતું. ભુજમાં આવેલી ઐતિહાસિક કલાત્મક વારસો ધરાવતી અને ઈમારતો પણ કુરુકંપનો ભોગ બની હતી. કચ્છના પાટનગર ભુજમાં અનેક ઐતિહાસિક ઈમારતો આવેલી છે. ભુજ પહેલા સોહામણી ભાસતી ઈમારતો અત્યારે બિહામણી ભાસી રહી છે. તંત્ર દ્વારા આવી ઈમારતોની જાળવણીનો અભાવ ઉડીને આંખે વળગે તેવો છે. કચ્છના



મહારાઓ ખેંગારજી ત્રીજાએ તેમનો મોટાભાગનો સમય ઈંગ્લેન્ડમાં વિતાવ્યો હતો. ત્યારબાદ પણ તેમણે વર્લ્ડ ટુર ચાલુ રાખી હતી. તેમની વિદેશ યાત્રા દરમિયાન તેઓ ફ્રાન્સ, સ્કોટલેન્ડ, જર્મન, ઈટલી, ઓસ્ટ્રેલીયા અને રશીયા જેવા દેશોની મુલાકાત લીધી

હતી. તેમના આ જયુબિલી પ્રસંગને યાદગાર બનાવવા માટે ભુજ ખાતે બ્રિટીશ શૈલી મુજબ જયુબેલી હોસ્પિટલનું નિર્માણ શરૂ કરાવ્યું હતું. કચ્છના મહારાઓ ખેંગારજી ત્રીજાના શાસનકાળ દરમિયાન ઈંગ્લેન્ડના મહારાણીનું રાજ્યાભિષેકનો પ્રસંગ ઉજવાયું હતું. જેને અનુલક્ષીને ભારતમાં પણ ઉત્સવો ઉજવાયા હતા. આ સમયે ભુજના કોનોટ નામના બ્રિટીશ અધિકારીના હસ્તે આ જયુબેલી હોસ્પિટલની પાયાવિધી કરવામાં આવી હતી.

# કિડની અંગે જનજાગૃતિ લાવવા માટે 'વર્લ્ડ કિડની ડે' નિમિત્તે ઇન્ડિયા રીનલ ફાઉન્ડેશન અને ગર્વમેન્ટ નર્સિંગ કોલેજ રાજકોટ દ્વારા કિડની જાગૃતિ કાર્યક્રમ યોજાયો



હોય છે વગેરે બાબતો અંગેના સેમીનારો યોજવામાં આવે છે. આ ઉપરાંત સંસ્થા દ્વારા જીવનદાન કાર્યક્રમ અંતર્ગત જરૂરીયાત મંદ કિડનીના દર્દીઓને સારવાર માટે આર્થિક મદદ કરવાનું ઉમદા કામ કરી રહી છે જેના ભાગરૂપે સંસ્થા દ્વારા ઓગષ્ટ-૨૦૧૮ થી ડાયાલીસિસ સેન્ટર સંચાલીત છે. જેમાં જર્મન કંપનીના હિમોડાયાલીસિસ મશીન છે. જેમાં ૩૫ જેટલા દર્દીઓ સારવાર લેવા માટે આવી રહ્યાં છે અને મહીનાના ૩૦૦ થી ૪૦૦ ડાયાલીસિસ થાય છે. આ

ડાયાલીસિસ સેન્ટર શ્રી કિન્ના સાર્વજનિક હોસ્પિટલ હિમતનગર ખાતે સંચાલીત છે. ઈન્ડિયા રીનલ ફાઉન્ડેશન અન ગર્વમેન્ટ નર્સિંગ કોલેજ રાજકોટના સંયુક્ત ઉપક્રમે વિશ્વ કિડની દિવસની ઉજવણીના ભાગરૂપે નર્સિંગમાં અભ્યાસ કરતા તમામ વિદ્યાર્થીઓનું કિડની અંગેની જાગૃતિ અંગે કાર્યક્રમમાં યોજાયો હતો. આ કાર્યક્રમમાં ગર્વમેન્ટ નર્સિંગ કોલેજના પ્રિન્સીપાલ જલ્યાબેન ઘોડાસરા, ડો. રેનીસ સાવલીયા (નેફ્રોલોજિસ્ટ) તથા ઈન્ડિયા

રીનલ ફાઉન્ડેશનના પ્રોગ્રામ ઓફીસર અશ્વીન ગોહેલ દ્વારા માર્ગદર્શન પુરું પાડવામાં આવ્યું હતું. આ કાર્યક્રમને સફળ બનાવવા માટે ઈન્ડિયા રીનલ ફાઉન્ડેશનના પ્રોગ્રામ ઓફીસર અશ્વીન ગોહેલ તથા સાથી ટીમે જહેમત ઉઠાવી હતી. 'કિડની જાગૃતિ' અંગેની વિશેષ માહિતી માટે અશ્વીન ગોહેલ મો. ૭૯૮૪૮૮૨૬૨૯૨ પર સંપર્ક કરવા યાદીમાં જણાવ્યું છે.

આ કાર્યક્રમને સફળ બનાવવા માટે ઈન્ડિયા રીનલ ફાઉન્ડેશનના પ્રોગ્રામ ઓફીસર અશ્વીન ગોહેલ તથા સાથી ટીમે જહેમત ઉઠાવી હતી. 'કિડની જાગૃતિ' અંગેની વિશેષ માહિતી માટે અશ્વીન ગોહેલ મો. ૭૯૮૪૮૮૨૬૨૯૨ પર સંપર્ક કરવા યાદીમાં જણાવ્યું છે.

# ટ્રાન્સમીડીયા ગુજરાતી સ્કીન એન્ડ સ્ટેજ એવોર્ડ ટીમમાંથી અભિલાસ ઘોડાને દુર કરાયા

ટ્રાન્સમીડીયા ગુજરાતી સ્કીન એન્ડ સ્ટેજના એમ.ડી. જર્મીન શાહે એક પત્ર દ્વારા જાહેર જોગ નોટીસ જણાવેલ છે કે ૨૦૦૧-૦૨ શરૂ થયેલ વાર્ષિક ટ્રાન્સ મીડિયા ગુજરાતી સ્કીન એન્ડ સ્ટેજ એવોર્ડની ૨૧ વર્ષથી ચાલતી પરંપરા સાથે દર વર્ષે યોજાતા એવોર્ડ વિતરણના આયોજનમાં મહત્વની ભૂમિકા ભજવતા અભિલાસ ઘોડાની બાદબાકી કરી છે. તેઓએ વધુમાં જણાવ્યું છે કે ૨૨ મા



વર્ષની અમે આ ઈવેન્ટ બ્રાન્ડમાં માળખાકીય ફરેફાર કરવાનું

વિચારી રહ્યા હોવાથી અભિલાસ ઘોડાને એવોર્ડની જવાબદારીમાંથી મુક્ત કરીએ છીએ. આ સમાચાર ગુજરાતી ફિલ્મ જગતમાં વાયુવેગે પ્રસરી જતા કલાકારોમાં ભારોભાર ખુશી જોવા મળી છે. ઘણા કલાકારોએ જણાવ્યું હતું કે એકહૃદ્ય અને તુમારખીનો અંત આવ્યો છે. હવે કંઈક નવું થશે અને નાના કલાકારોને એવોર્ડ મળશે તેવી આશા બંધાઈ છે તેમ કલાકારોએ જણાવેલ.

ઈન્ડિયા રીનલ ફાઉન્ડેશન એ સમગ્ર ગુજરાતનાં અમદાવાદ, વડોદરા, સુરત, રાજકોટ, ભાવનગર, મહેસાણા, ભુજ, વિસનગર, શિહોર, નવસારી, ઘોઘા, ઉંઝા સહિતના શહેરોમાં કામ કરતી સ્વૈચ્છિક સ્વાસ્થ્ય લક્ષી સંસ્થા છે. જે ત્રિલોકભાઈ આર. પરીખ (ચેરમેનશ્રી) - ઈન્ડિયા રીનલ ફાઉન્ડેશનના માર્ગદર્શનમાં કાર્યરત છે. આ સંસ્થાનો પ્રમુખ ધ્યેય સમાજમાં લોકોને કિડની વિશે જાગૃતિ લાવવાનો, કિડનીની નિષ્ફળતાના દર્દીઓની સેવા કરવી, કિડનીના રોગો ન થાય તે અંગેની જાગૃતિ ફેલાવવી, દર્દીઓનું પુનઃવસન, શિક્ષણ અને સંશોધનના ક્ષેત્રમાં પ્રયત્નશીલ રહેવાનું છે. આ ઉપરાંત આ સંસ્થા દ્વારા સ્વાસ્થ્યના ક્ષેત્રમાં જુદા જુદા કાર્યો કરી રહી છે. જેમા ગરીબ દર્દીઓને મદદ કરવાથી માંડીને હોસ્પિટલમાં દર્દીઓનું ડાયાલીસિસ કરતાં ટેકનીશ્યનો માટે પણ શિબીરો દ્વારા દર્દીઓને ડાયાલીસિસ સમયે દર્દીઓને કઈ તકલીફોનો સામનો કરવો પડતો

અરવલ્લી : પોલીસનો ભુટલેગરો પર સપાટો, ત્રણ કારમાંથી ૧૫૦ બોટલ દારૂ ઝડપ્યો, ડાભા નજીક દારૂનો અડ્ડો ચલાવતા ભુટલેગરને દબોચ્યો

અરવલ્લી એસપી શેફાલી ભારવાલ જિલ્લાના વિવિધ માર્ગો પરથી થતી વિદેશી દારૂની હેરાફેરી અને શહેરી અને ગ્રામ્ય વિસ્તારોમાં દારૂનો વેપલો કરતા ભુટલેગરો સામે સખત કાર્યવાહીના આદેશના પગલે પોલીસતંત્રએ ભુટલેગરો પર સપાટો બોલાવતા ફફડાટ કેલાયો છે જિલ્લા એલસીબી પોલીસે શામળાજી નજીક બે કારમાંથી ૭૮ હજારનો તેમજ શામળાજી પોલીસે કારમાંથી ૧.૧૫ લાખનો વિદેશી દારૂ ઝડપી લીધો હતો આંબલિયારા પોલીસે ડાભા નજીક પુલવી જગ્યામાં વિદેશી દારૂનો અડ્ડો ચલાવતા કપડવંજ પંથકના વિરેન્દ્રસિંહ ઝાલાને દબોચી લઈ ૨૮ હજારથી વધુનો શરાબ જપ્ત કરી ફરાર ડાભાના ભુટલેગર સુરપાલસિંહ ઉર્ફે જીગો અજીતસિંહ ઝાલાને ઝડપી પાડવા ચક્રો ગતિમાન કર્યા હતા જિલ્લા પોલીસે ૪ ભુટલેગરને જેલના સળિયા પાછળ ધકેલી દીધા હતા અરવલ્લી એલસીબી પીઆઈ કે.ડી. ગોહિલ અને તેમની ટીમે શામળાજી પોલીસ સ્ટેશન વિસ્તારમાં પેટ્રોલીંગ હાથધરી કેએફસી હોટલ આગળ થી દારૂ ભરેલી વર્ના કારનો પીછો કરતા ભુટલેગરો વક્તાપુર ગામ નજીક કાર મુકી ફરાર થઈ જતા કારમાંથી ૩૪ હજારના દારૂ સાથે ૨.૩૪ લાખનો મુદ્દામાલ તેમજ પહાડીયા ગામ નજીક ઈનોવા કારમાંથી ૪૪ હજારના દારૂ સહિત ૩.૪૪ લાખનો મુદ્દામાલ કબ્જે કરી રાજસ્થાનના ભુટલેગર બેપિયા મહેન્દ્રસિંહ રામસિંહ ચૌહાણને ઝડપી પાડી જેલના સળિયા પાછળ ધકેલી દીધો હતો

**વાત બે અજાણ્યા વચ્ચે પાંગરતા પ્રેમની**

ગુજરાતી વેબ સિરીઝ 'તારી મારી વાતો'નું શૂટિંગ પૂર્ણ થઈ ચુક્યું છે

૨૧થી દુર બે અજાણ્યા યુવાન રહે છે. બેઉમાંથી કોઈ દિવસની વાત કરી શકે તેમ નથી અને અનાક ધર્મને એકબીજાને મળે છે અને પછે શું થાય છે ? તે વાત 'તારી મારી વાતો' વેબ સિરીઝની છે. પંદરથી વીસ મિનિટના પાંચ એપિસોડના બનેલી આ સિરીઝ એક મહિનામાં રિલીઝ થવાની સંભાવના છે. સિરીઝના તમામ એપિસોડ એપ્રિલમાં રિલીઝ થશે. સિરીઝના વેબ અને ટિકટકો મેમન મહાત્મને જણાવ્યા મુજબ, 'પહેલા એપિસોડનું નામ એક નવો સરકાર છે. તેમાં બંને પહેલી વખત મળે છે. બીજા એપિસોડનું નામ મુલાકાત છે. તેમાં બંને પરિચિત તરીકે મળે છે એટલે કે, બેઉની મુલાકાત થાય છે.'

'તારી મારી વાતો' સિરીઝમાં કિના પાટક, આભાત રાણા, જેતન પરમાર, વર્ષથી વધુ અને જર્મીન શાહેની સહીતના કલાકારો છે. સિરીઝના સંવાદ આભાત રાણાએ લખ્યા છે. મેમન મહાત્મા સંવાદો તથા કટીને જેવી ફિલ્મોમાં જોડાયેલા છે.

**દુ:ખદ અવસાન / બેસાણું**

શ્રીમતી હર્ષાબેન સવજાણી (ઉ.વ. ૬૦)

હિલગીરી સ્થળે જણાવવાનું કે રાજકોટ નિવાસી શ્રી અલોકભાઈ ટંક સવજાણી ના ધર્મપત્ની, અ.સો. શ્રીમતી હર્ષાબેન એ સવજાણી (ઉ.વ. ૬૦) તે કુલાલભાઈ, પાંચલઈ, નિધિબેન ના માતૃશ્રી, પ્રીતિબેન, નેહાબેન તથા મનદીપકુમાર ના સસુરુ તેમજ પોલ્લઈ નિવાસી ગો.વા.નંદાબેન પ્રણવસલાઈ ભીખજીવાણી ના સુપુત્રી અને શ્રી રાજેશભાઈ ના મોટા ભેનનું 15/03/2024 ને ભુવલવારના રોજ દુ:ખ અવસાન થયેલ છે. તેમની અંતિમશ્રાદ્ધ તા.17/03/2024 ને રવિવારના અવસરે ૦૬:૩૦ એ તેમના નિવાસસ્થાને શ્રી શ્યામ મુક્તિદાસ ખાતે જશે.

સંસ્મરણ બેસાણું તથા પિયર પાઠની સાદકી : તા. 17/03/2024 ને રવિવારે સાંજે ૦૫:૦૦ થી ૦૬:૦૦ દરમિયાન નીચેના સ્થળે સમ્બેલ છે.

હાલમાં સંસ્મરણ આલમને હાથે અર્પે.

નિવાસ સ્થાન : 'નવીશાળ', વલ્મીજી પાંચ, મુલવી ૧૧૧-૧, ગોપીધામ, રાજકોટ-૩૬૨૦૨૮

બેસાણું સ્થળ : શ્રી નીલકંઠ મહાદેવ મંદિર, અમલ પાંચ, વલ્મીજી, હાલમનેશા પાંચ, રાજકોટ

સવજાણી પરિવારના જય શ્રી કૃષ્ણ